



ബൈബിൾ
ശ്രുതി

THE BIBLE TRUTH

പുതിയ നിയമ സഭ

സ്ഥാപകൻ - ക്രിസ്തു. സ്ഥലം - യെരൂശലേം. എപ്പോൾ - എ.ഡി. 33-ൽ.
 മത്തായി 16:18 തല - ക്രിസ്തു എഫെ. 1:22 പ്രവൃത്തി 2:5-47
 പ്രവൃത്തി 2 തലസ്ഥാനം - സ്വർഗ്ഗം - ഫിലി 3:20

സംഘടന
 എഫെ 3:15

മുപ്പന്മാർ - തീത്തോ 1:5-7, പ്രവൃത്തി 20:23 1തിമൊ 3:1-7
 ശുശ്രൂഷകന്മാർ - പ്രവൃത്തി 6:1 1തിമൊ 3:8-13
 അംഗങ്ങൾ - പ്രവൃത്തി 2:41-47, കൊലൊ 1:13, 1 കൊരി 1:2

സഭയെ
 അറിയപ്പെട്ടത്
 എഫെ 3:15

ദൈവസഭ - 1കൊരി 1:2, പ്രവൃത്തി 20:28
 ക്രിസ്തുവിന്റെ ശരീരം - കൊലൊ 1:13, എഫെ 1:22-23
 ക്രിസ്തുവിന്റെ സഭകൾ - മത്താ. 16:18, റോമർ 16: 16
 ക്രിസ്തുവിന്റെ മണവാട്ടി - റോമർ 1:4, വെളി. 21:9

അംഗങ്ങളെ
 അറിയപ്പെട്ടത്
 എഫെ 3:15

ശിഷ്യന്മാർ - യോഹ. 15:8, പ്രവൃത്തി 11:26
 വിശുദ്ധന്മാർ - റോമർ 1:7, 1 കൊരി 1:2, ഫിലി. 1:1
 സഹോദരന്മാർ - ലൂക്കോ 8:21, ഗലാത്യർ 6:1
 മക്കൾ - ഗലാത്യർ 3:26, 1 യോഹ 2:1
 ക്രിസ്ത്യാനികൾ - പ്രവൃത്തി 11:26, 26:28, 1 പത്രൊ 4 :16

വിശ്വാസ
 നിയമവും

ദൈവവചനം - മത്തായി 28:18-20, 2 തിമൊ. 3:16-17
 2 പത്രൊ 1:3

പരിശീല
 നവും

പാട്ട് - കൊലൊ 3:16, എഫെ 5:19, 1 കൊരി 14:15,
 എബ്രൊ 2:12
 പ്രാർത്ഥന - 1തെസ 5:17
 പ്രസംഗം - പ്രവൃത്തി 5:42

ആരാധന

കർത്തുമേശ - പ്രവൃത്തി 20:7, 1 കൊരി 11:23
 ധർമ്മ ശേഖരം - 1 കൊരി 16:1-2

ദൗത്യം

ആത്മാക്കളെ രക്ഷിക്കൽ - മത്താ. 5:13-16, യോഹ 15:8-16,
 1 തിമൊ 4:16

മുന്നറിയിപ്പ്

വിശ്വസ്തരായിരിക്കണം - മത്തായി 15:9, 15:13, ഗലാ. 1:6-8,
 2 യോഹ. 9-10

THE BIBLE TRUTH

Editors

P.K. VARGHESE

J.C. CHOATE

000 000 000
Published by Church of Christ

പുതിയ നിയമ ക്രിസ്ത്യാനിത്വത്തിന്റെ പുനരേകീകരണം

Vol. 18

January

2005

No. 10

എഡിറ്റോറിയൽ

വിനോദങ്ങൾ, ആഘോഷങ്ങൾ എന്നിവ ഇഷ്ടപ്പെടുന്നവരാണ് മനുഷ്യരിൽ ഭൂരി ഭാഗവും. എല്ലാ രാജ്യങ്ങളിലും അതു കാണപ്പെടുന്നുണ്ട്. മതത്തിലും സംസ്കാരത്തിലും, രാഷ്ട്രീയത്തിലും മറ്റും കാണപ്പെടുന്ന ഒന്നാണ് ഇവ. നമ്മുടെ ലോക ജീവിതം മാനസിക സംഘർഷം നിറഞ്ഞതാണ്. അതിൽ നിന്നു അയവു വരുത്താൻ ഇതു പരിഹരിക്കുമെന്ന് മന:ശാസ്ത്രജ്ഞന്മാർ വിലയിരുത്തുന്നു. പക്ഷെ ഇതിലെ നന്മയും തിന്മയും വേർതിരിച്ചറിയണം. മനുഷ്യ ശരീരത്തിൽ ഉള്ള അവയവങ്ങൾ എല്ലാം ഘടിപ്പിച്ചിരിക്കുന്നത് ഓരോ ഉദ്ദേശത്തിനാണ്. പ്രപഞ്ചത്തെ സൃഷ്ടിച്ചതു മനുഷ്യന്റെ ഉപയോഗത്തിനു വേണ്ടിയാണ്. ആരംഭം മുതൽ ഇന്നു വരെ നാം പരിശോധിച്ചാൽ നമ്മുടെ ജീവിതത്തിന്റെ ആവശ്യകത എന്തെന്നും സുഖ ദുഃഖങ്ങൾ ഇടകലർന്നുണ്ടാകുന്നതിന്റെ കാരണവും വ്യക്തമാകും. മനുഷ്യൻ ശാപ ഗ്രസ്തനായതുകൊണ്ടാണ് കഷ്ടത അനുഭവിക്കേണ്ടി വരുന്നത്. ഭൂമി ശപിക്കപ്പെട്ടതുകൊണ്ടാണ് മനുഷ്യർ നിലത്തിലെ അദ്ധാനം കൊണ്ടു ഉപജീവനം നടത്തേണ്ടി വരുന്നത്. പരാജയം നേരിടുവാനും കാരണമുണ്ട്. ദൈവനിയമത്തെ മറികടന്നു ജീവിക്കുന്ന മനുഷ്യന്റെ വഴികൾ പരാജയമാകും. വീഴ്ച ഉറപ്പാണ്.

വിവിധ ആഘോഷങ്ങൾ പഴയ നിയമ കാലയളവിൽ യഹൂദന്മാർ അനുഷ്ടിച്ചിരുന്നു. മതപരമായ ആഘോഷങ്ങൾ ദൈവത്തെ പ്രസാദിപ്പിക്കുവാനായി അവർ ആഗ്രഹിച്ചു. പെസഹ, പെന്തെകോസ്തു, കൂടാര പെരുന്നാൾ എന്നിവ അവയിൽ പെടുന്നതാണ്. പെസഹ

ആഘോഷിക്കുവാനും, പെന്തെകൊസ്തു കൊണ്ടാടുന്നതിനും കൂടാതെ പെരുന്നാൾ ആചരിക്കുന്നതിനും ദൈവം കല്പിച്ചിരുന്നു. അതിനെല്ലാം ഉദ്ദേശമുണ്ടായിരുന്നു. ആന്തരികമായി ദൈവം ഇസ്രായേലിനെ മാറ്റി എടുക്കാൻ അക്ഷരിക നിയമം കൊടുത്തു. പക്ഷെ അവർ യാന്ത്രികമായി ആചാരങ്ങൾ കൊണ്ടാടി. ആഘോഷങ്ങൾ ഓരോന്നും വെറും ഭൗതിക ചടങ്ങുകളായി നില നിന്നു. യാഗങ്ങളും വഴിപാടുകളും ഈ അവസരങ്ങളിൽ നടത്തിയിരുന്നു. പക്ഷെ അവരുടെ ജീവിതത്തിനു യാതൊരു മാറ്റവും ഉണ്ടായിരുന്നില്ല. അന്യായവും അക്രമവും ചെയ്തു ജീവിച്ചിട്ടു ആഘോഷങ്ങൾ ദൈവത്തെ പ്രസാദിപ്പിക്കാൻ നടത്തിയിരുന്നതിൽ ദൈവം പ്രസാദിച്ചില്ല. നന്മക്കായി ദൈവം കല്പിച്ചിരുന്ന കാര്യങ്ങളുടെ ഉദ്ദേശം അവർ തിരിച്ചറിഞ്ഞില്ല. നമ്മുടെ ജീവിതത്തിലും നാം ശരിയായി കാര്യങ്ങളെ ഗ്രഹിക്കേണ്ടതുണ്ട്. ദൈവം വെറുക്കുന്ന ജീവിതമാണോ നയിക്കുന്നതെന്നു ഓരോരുത്തരും പരിശോധിക്കണം.

ഇന്നും ആഘോഷങ്ങൾക്കും വിനോദങ്ങൾക്കും കുറവില്ല. സാമൂഹികമായ അംഗീകാരത്തിനു വേണ്ടിയോ അല്ലെങ്കിൽ അനുകരിക്കുവാനുള്ള പ്രവണത കൊണ്ടോ ചെയ്യുന്നവർ ഉണ്ട്. എങ്ങനെയായാലും പാപമായി തീരാതെ ഇത്തരം ആഘോഷങ്ങളെ നിയന്ത്രിക്കണം. തിന്മ ചെയ്തു സന്തോഷം ലഭിക്കും എന്നു വിചാരിക്കരുത്. അതു നമ്മുടെ ജീവിതത്തെ കൂടുതൽ അസ്വസ്ഥമാക്കുകയേ ഉള്ളൂ. ആഘോഷങ്ങളുടെ കൊഴുപ്പിനു വേണ്ടി അമിതമായ ആഹാരം, മദ്യപാനം, വെറിക്കൂത്ത് എന്നിവ ദോഷം ഉളവാക്കും. ദൈവം ചെയ്യരുതെന്നു പറഞ്ഞിരിക്കുന്നവ ചെയ്യാതിരിക്കുക. ദൈവം ചെയ്യുവാൻ പറഞ്ഞതു അതു പോലെ ചെയ്യുക. ഇതാകണം ഓരോരുത്തരുടേയും ഉള്ളിൽ വേണ്ടത്. നമ്മുടെ മനസ്സിനെ ദൈവിക കാര്യങ്ങളിൽ കേന്ദ്രീകരിക്കണം. എന്തു സമ്മർദ്ദത്തെയും പിരിമുറുക്കത്തെയും നീക്കം ചെയ്യുവാൻ ദൈവത്തിനു കഴിയും. ദൈവത്തിൽ ആശ്രയം വെയ്ക്കുക. ദൈവ നിയമം അനുസരിക്കുന്നതിനും അതിൽ നിലനിൽക്കുന്നതിനും പകരമായി മറ്റൊന്നില്ല. കണ്ണുകൾക്കോ, കാതുകൾക്കോ, മനസ്സിനോ കൂളിർമ തോന്നുന്ന പലതും ഈ ലോകത്തിലുണ്ട്. നമ്മൾ ആരും നമ്മുടെ ചിന്തയെ അവയിലേയ്ക്കു വിട്ടു കളയരുത്. ശരീരത്തേക്കാൾ വലുതു ജീവനും ജീവനേക്കാൾ വലുതു നമ്മുടെ ആത്മാവുമാണ്.



ആരോടാണ് നാം പ്രാർത്ഥിക്കുന്നത്

ജെ. സി. ചോട്ട്

ക്രിസ്ത്യാനികളായി തീർന്ന ദൈവ മക്കളാകുന്ന നമുക്കു കർത്താവിന്റെ ഭവനത്തിലെ അംഗങ്ങൾക്കു പ്രത്യേക സാഹചര്യമാണു ഉള്ളത്. കർത്താവിന്റെ സഭയിലെ അംഗങ്ങൾക്കു പ്രത്യേക അനുഗ്രഹങ്ങൾ ധാരാളമുണ്ട്. അതിൽ ഒന്നാണ് അവന്റെ സന്നിധിയിലേയ്ക്കു നമുക്കു ധൈര്യത്തോടെ അടുത്തു ചെല്ലാമെന്നുള്ളത്. ദൈവം നമ്മോടു തന്റെ വചനം മുഖാന്തരം സംസാരിക്കുന്നു. നാം പ്രാർത്ഥനയിലൂടെ ദൈവത്തോടു സംസാരിക്കുന്നു. ദൈവത്തിനു സ്തുതിയും മഹത്വവും കൊടുപ്പാൻ അവൻ നമ്മെ അനുവദിച്ചിരിക്കുന്നു. അവൻ നമുക്കു ചെയ്തതിനെല്ലാം നാം അവനോടു നന്ദി സൂചിപ്പിക്കുകയും വേണം. തുടർന്നു നമ്മുടെ ആവശ്യങ്ങൾ അറിയുകയും അവൻ അതിനു മറുപടി നൽകുകയും ചെയ്യുന്നു. ഇതു നിരന്തരമായി ഓരോ പൈതൃകവും ചെയ്യേണ്ടതാകുന്നു.

നമ്മുടെ ദൈവം മരിച്ചവനല്ല, ജീവനുള്ളവനാണ് : തന്റെ മക്കളുടെ യാചനയ്ക്കു അവൻ എപ്പോഴും ചെവി കൊടുക്കും ;നമ്മുടെ പ്രാർത്ഥനയ്ക്കു മറുപടിയും നൽകും. പക്ഷെ നാം അവന്റെ ഹിതപ്രകാരം പ്രാർത്ഥിക്കണമെന്നു മാത്രം (1 യോഹന്നാൻ 5:14,15). അവൻ നമ്മുടെ സൃഷ്ടികർത്താവായാൽ നമ്മെയും നമ്മുടെ ആവശ്യങ്ങളെയും അറിയുന്നവനാണ്. നാം അവന്റെ കല്പനകൾ പ്രമാണിച്ചിരിക്ക കൊണ്ട് നാം അവനു പ്രിയപ്പെട്ടവരാണ് (മർക്കൊസ് 16:16; പ്രവൃത്തി 2:38,47). അവൻ നമ്മുടെ പിതാവും നാം അവന്റെ മക്കളുമായി തീർന്നിരിക്കുന്നു. നാം അവന്റെ ആത്മീയ ഗൃഹത്തിലായതു കൊണ്ട് നമുക്കു അവനോടു പ്രത്യേകമായ ബന്ധമാണുള്ളത്. അവൻ നമ്മെയും നാം അവനെയും സ്നേഹിക്കുന്നു. അതു കൊണ്ട് അവൻ എപ്പോഴും നമ്മെക്കുറിച്ചു കരുതുന്നു. പ്രാർത്ഥനയിലൂടെ നാം അവനോടു സംസാരിക്കുവാനും അതിനു ഉത്തരം അരുളുവാനും ദൈവം ആഗ്രഹിക്കുന്നു.

ദൈവം ആത്മാവാകുന്നു (യോഹന്നാൻ 4:24). ആത്മാവു നിത്യമാണ്. നാം (സൂര്യനെയും, ചന്ദ്രനെയും, നക്ഷത്രങ്ങളെയും ലോകത്തുള്ള യാതൊരു വസ്തുക്കളെയും കുമ്പിടുന്നില്ല. മതപരമായ ഒരു പുരുഷനേയും പുണ്യവാളൻ എന്നു കരുതി അവരോടു

പ്രാർത്ഥിക്കുന്നുമില്ല. അവയെല്ലാം ഭാവനയിൽ നിന്നും സങ്കല്പത്തിൽ നിന്നും ഉളവായവയാണ്. മനുഷ്യ നിർമ്മിതമായ വിഗ്രഹങ്ങൾക്കോ രൂപങ്ങൾക്കോ കണ്ണുണ്ടെങ്കിലും കാഴ്ചയില്ല ; ചെവിയുണ്ടെങ്കിലും കേൾവിയില്ല ; ശരീരമുണ്ടെങ്കിലും പ്രവൃത്തിക്കുന്നില്ല. അതു കൊണ്ടു അവയുടെ മുന്നിൽ പ്രാർത്ഥിച്ചതു കൊണ്ടു ഫലമില്ല. അവയ്ക്കൊന്നും നമ്മെ രക്ഷിപ്പാനോ, ശിക്ഷിക്കുവാനോ സാധ്യമല്ല. ജീവനുള്ള ദൈവം കാണുന്നവനും കേൾക്കുന്നവനും പ്രവർത്തിക്കുന്നവനുമാണ്.

നമുക്കു വെളിപ്പെടുത്തി തന്നിരിക്കുന്ന സത്യം, ദൈവം ഏകനാണ് എന്നത്രെ. കർത്താവ് ഒരുവനത്രെ. ദൈവ മക്കളായ നമുക്കു ദൈവം പിതാവാണ്. ദൈവ പുത്രനായി വന്ന യേശു നമുക്കു കർത്താവുമാണ് (എഫെസ്യർ 4:1-6). യേശു ദൈവത്തിന്റെ പുത്രനും നമ്മുടെ ഏക കർത്താവുമാകയാൽ അവനാണു നമ്മുടെ മദ്ധ്യസ്ഥൻ. ദൈവത്തോടടുക്കുവാൻ നമുക്കു വേണ്ടി ആരും മദ്ധ്യസ്ഥത വഹിച്ചിട്ടില്ല. കാര്യസ്ഥനായി നമുക്കു വേണ്ടി പക്ഷവാദം ചെയ്യുന്നവനും അവൻ തന്നെ. മറ്റൊരു രീതിയിൽ പറഞ്ഞാൽ നമുക്കു യേശു ക്രിസ്തു മുഖാന്തരം ദൈവത്തോടു ബന്ധപ്പെടുവാൻ സാഹചര്യം ഉണ്ട് എന്നു സാരം (യോഹന്നാൻ 14:6). അതു കൊണ്ടു നാം പിതാവായ ദൈവത്തോടു പ്രാർത്ഥിക്കുമ്പോൾ അതു യേശു ക്രിസ്തുവിന്റെ നാമം നിമിത്തം പ്രാർത്ഥിക്കണം എന്നു പറയുന്നു. കർത്താവു പറഞ്ഞതു നിങ്ങൾ എന്റെ നാമത്തിൽ പിതാവിനോടപേക്ഷിപ്പിൻ. അവൻ അതു നിങ്ങൾക്കു ചെയ്തു തരും. ആകയാൽ നമ്മുടെ പ്രാർത്ഥന ക്രിസ്തു മുഖാന്തരമായിരിക്കണം.

അപ്പൊസ്തലനായിരുന്ന യോഹന്നാൻ എഴുതിയതു : “എന്റെ കുഞ്ഞുങ്ങളേ, നിങ്ങൾ പാപം ചെയ്യാതിരിപ്പാൻ ഞാൻ ഇതു നിങ്ങൾക്കെഴുതുന്നു. ഒരുത്തൻ പാപം ചെയ്തു എങ്കിലോ നീതിമാനായ യേശുക്രിസ്തു എന്ന കാര്യസ്ഥൻ നമുക്കു പിതാവിന്റെ അടുക്കൽ ഉണ്ട് ; അവൻ നമ്മുടെ പാപങ്ങൾക്കു പ്രായശ്ചിത്തം ആകുന്നു ; നമ്മുടേതിന്നു മാത്രമല്ല സർവ്വ ലോകത്തിന്റെ പാപത്തിനും തന്നെ. അവന്റെ കല്പനകളെ പ്രമാണിക്കുന്നു എങ്കിൽ നാം അവനെ അറിഞ്ഞിരിക്കുന്നു എന്നു അതിനാൽ അറിയുന്നു” (1 യോഹന്നാൻ 2:1-3). എബ്രായ ലേഖകൻ പറയുന്നതു : അതി വിശേഷതയേറിയ വാഗ്ദത്തങ്ങളിന്മേൽ സ്ഥാപിക്കപ്പെട്ട നിയമത്തിന്റെ മദ്ധ്യസ്ഥൻ ആകയാൽ

അതിന്റെ വിശേഷതയ്ക്കൊത്തവണ്ണം വിശേഷതയേറിയ ശുശ്രൂഷയും പ്രാപിച്ചിരിക്കുന്നു എന്നത്രേ (എബ്രായർ 8:6). “അതു നിമിത്തം ആദ്യ നിയമത്തിലെ ലഘനങ്ങളിൽ നിന്നുള്ള വീണ്ടെടുപ്പിനായി ഒരു മരണം ഉണ്ടായിട്ടു നിത്യാവകാശത്തിന്റെ വാഗ്ദത്തം വിളിക്കപ്പെട്ടവർക്കു ലഭിക്കേണ്ടതിനു അവൻ പുതിയ നിയമത്തിന്റെ മദ്ധ്യസ്ഥൻ ആകുന്നു” (എബ്രായർ 9:15 ;12:24). പുതിയ നിയമമാണ് നമ്മെ ദൈവത്തോട് ബന്ധിപ്പിക്കുന്നത്.

കർത്താവു നമുക്കു തുണയായി നിൽക്കുമെന്നു വാഗ്ദാനമുണ്ട്. ക്രിസ്തുവിനെ ഉയിർപ്പിച്ച് സകല അധികാരവും നൽകിയിരിക്കുകൊണ്ട് മറ്റൊരെയും നാം ആശ്രയിക്കേണ്ടതില്ല. ആരംഭത്തിൽ നാം ചോദിച്ച ചോദ്യത്തിലേയ്ക്കു പോകാം. ആരോടാണു നാം പ്രാർത്ഥിക്കേണ്ടത് ? അതിന്റെ ഉത്തരം ക്രിസ്ത്യാനികളായി തീർന്നവർ യേശുക്രിസ്തു നിമിത്തം പിതാവിനോടു പ്രാർത്ഥിക്കണം. അതാണ് പിതാവിന്റെ ഇഷ്ടം. പുത്രനെ ദൈവം മഹത്വീകരിച്ചിരിക്കുന്നു. മറ്റാരോടു പ്രാർത്ഥിച്ചാലും അതു നിന്ദ്യവും സമയം പാഴാക്കലുമാണ്. യേശുക്രിസ്തു മൂലമല്ലാത്ത പ്രാർത്ഥനയ്ക്കു ദൈവം മറുപടി നൽകുകയില്ല. കാരണം യേശു ക്രിസ്തുവല്ലാതെ മറ്റൊരു മദ്ധ്യസ്ഥൻ ദൈവത്തിനും മനുഷ്യർക്കും മദ്ധ്യയില്ല. നാം ദൈവത്തിൽ നിന്നു അനുകൂല മറുപടി പ്രതീക്ഷിക്കുന്നു എങ്കിൽ നാം പിതാവിന്റെ ഇഷ്ടം അനുസരിച്ചു പ്രവർത്തിക്കണം.

തിരുവെഴുത്തേന്തു പറയുന്നു എന്നാണ് നോക്കേണ്ടത്. മനുഷ്യർ എന്തു പറയുന്നു എന്നല്ല നമ്മുടെ ചിന്ത. ദൈവേഷ്ട പ്രകാരം ഭക്തിയുള്ള ജീവിതം നയിക്കുന്നവരുടെ പ്രാർത്ഥന ദൈവം കേൾക്കുകയും ദൈവം അവർക്കു ഏറ്റവും നല്ലതു നൽകുകയും ചെയ്യും. ദൈവ നിബന്ധന നിറവേറ്റാൻ മറക്കരുത്.



വിശ്വാസം

ബാറ്റ്സെൽ.ബി

നമ്മുടെ ജീവിതത്തിൽ വിശ്വാസത്തിന്റെ പങ്ക് സുപ്രധാനമാണ്. നാം കണ്ടിട്ടില്ലാത്ത അനേകം പട്ടണങ്ങൾ ഈ ലോകത്തിലുണ്ട്. ചരിത്രത്തിൽ ജീവിച്ചിരുന്ന ചരിത്രകാരന്മാരെ നാം കണ്ടിട്ടില്ല. എന്നാൽ

ഈ പട്ടണങ്ങളെ കുറിച്ചും ചരിത്ര കാരന്മാരെ കുറിച്ചും നാം വായിക്കുന്നുണ്ട്. ചരിത്രം കൂട്ടികളെ പഠിപ്പിക്കുന്നുണ്ട്.

ലണ്ടൻ നഗരത്തിന്റെ ചിത്രം വിശ്വാസത്താൽ നമ്മുടെ മനസ്സിൽ ഉണ്ട്. ആ നഗരം അവിടെ ഉണ്ടെന്ന് നാം തറപ്പിച്ചു പറയുന്നു. കാരണം അതിനെ കുറിച്ചു നൽകുന്ന സാക്ഷ്യം നാം വിശ്വസിക്കുന്നു. അമേരിക്കയിലെ ആദ്യത്തെ പ്രസിഡന്റ് ജോർജ്ജ് വാഷിങ്ടണിനേയും ആദ്യത്തെ ഇന്ത്യൻ പ്രധാന മന്ത്രിയായിരുന്ന ജവഹർലാൽ നെഹ്രുവിനെയും കാണാത്തവർ അനേകരുണ്ട്. എങ്കിലും അവർ ജീവിച്ചിരുന്നവർ ആയിരുന്നു. ചരിത്രം അങ്ങനെ പറയുന്നു എന്നതാണ് വാസ്തവം.

അതു പോലെ സത്യമാണ് യേശു ക്രിസ്തുവും സ്വർഗീയ പിതാവും. വിശ്വാസത്താൽ ആ വസ്തുതകൾ സ്വീകരിക്കാം. “വിശ്വാസം എന്നതോ ആശിക്കുന്നതിന്റെ ഉറപ്പും കാണാത്ത കാര്യങ്ങളുടെ നിശ്ചയവുമാകുന്നു” (എബ്രായർ 11:1). യേശു തന്നെയാണ് ക്രിസ്തു എന്നു വിശ്വാസത്താൽ നാം തീർച്ചപ്പെടുത്തുന്നു. തെളിവുകൾ ധാരാളമുണ്ട്. അന്ധമായ വിശ്വാസമല്ല ഇവിടെ പറയുന്നതു : യേശു പഠിപ്പിച്ചതെല്ലാം സത്യമാണെന്ന് നാം വിശ്വസിക്കുന്നു. കാരണം അതെല്ലാം പരമാർത്ഥമാണ്. നാം പ്രത്യാശിക്കുന്ന സ്വർഗ്ഗവും യാഥാർത്ഥ്യമാണ്. കാരണം ഉറപ്പു നൽകിയിരിക്കുന്നതു ക്രിസ്തുവാണ്. പ്രത്യാശയിൽ നമുക്കു സന്തോഷിക്കുകയും ചെയ്യാം (റോമർ 5:2).

വിശ്വാസം ചിത്രീകരിച്ചിരിക്കുന്നു

എബ്രായ ലേഖനം പതിനൊന്നാം അദ്ധ്യായത്തിൽ വിശ്വാസത്തെ ചിത്രീകരിച്ചിട്ടുണ്ട്. വിശ്വാസം നിമിത്തം ഹാബേൽ ദൈവത്തിനു സ്വീകാര്യമായ യാഗം അർപ്പിച്ചു. കയ്യീന്റെ വഴിപാട് ദൈവം സ്വീകരിക്കാതിരിക്കാൻ കാരണം അവൻ വിശ്വാസത്താലല്ല അർപ്പിച്ചത്. വിശ്വാസത്തിൽ നിന്നുണ്ടാക്കിത്തൊക്കെയും പാപമത്രെ(റോമർ 14:23).

ചെയ്യരുതാത്ത കാര്യങ്ങൾ ചെയ്യാതിരിക്കാനും ചെയ്യേണ്ട കാര്യങ്ങൾ ചെയ്യുന്നതിനും നമ്മെ ഉത്തേജിപ്പിക്കുന്നതാണ് വിശ്വാസം. ദൈവത്തിന്റെ അരുളപ്പാടിൽ വിശ്വാസമില്ലാത്തവരുടെ നോഹെ ഒരിക്കലും ഒരു പെട്ടകം ഉണ്ടാക്കുമായിരുന്നില്ല. അന്നു വരെ കണ്ടിട്ടില്ലാത്ത കാര്യമാണ് അവൻ ചെയ്തത്. ജല പ്രളയത്തിന്റെ ഒരു സൂചന പോലും അവൻ കണ്ടിരുന്നില്ല. എങ്കിലും ദൈവമാണ് ജല പ്രളയം വ

രുന്നു എന്നു പറഞ്ഞത്. അതു കൊണ്ടു അങ്ങനെ സംഭവിക്കും എന്നു അവനു തീർച്ചയായിരുന്നു. നോഹെയുടെ ചിന്തയാൽ അങ്ങനെ ഒരു പെട്ടകം ഉണ്ടാക്കി തന്റെ കുടുംബത്തെ രക്ഷിക്കുവാൻ പദ്ധതി ഒരുക്കുമായിരുന്നില്ല. നോഹെ ദൈവത്തിൽ വിശ്വസിച്ചതു കൊണ്ടു അവൻ പെട്ടകം ഉണ്ടാക്കി. ദൈവം കല്പിച്ചതൊക്കെയും അങ്ങനെ തന്നെ ചെയ്തു.

അബ്രഹാമിന്റെ ജീവിതം വിശ്വാസത്തിനു മാതൃകയാണ്. മാനുഷികമായ കാരണങ്ങൾ ഒന്നുമായിരുന്നില്ല അവനെ കല്ദയ വിട്ടു പോകാൻ ഇടയാക്കിയത്. സ്വന്തം മകനെ യാഗമർപ്പിക്കാൻ തയ്യാറായതിനും പിന്നിൽ യാതൊരു മാനുഷിക കാരണവും ഉണ്ടായിരുന്നില്ല. അതു കൊണ്ട് അവൻ വിശ്വാസികളുടെ പിതാവായി അറിയപ്പെടുന്നു. അബ്രഹാം അവസാനത്തോളം ദൈവത്തിൽ ആശ്രയിച്ചാണ് ജീവിച്ചത്.

ദൈവത്തെ പ്രസാദിപ്പിച്ചവരായി ബൈബിളിൽ പറഞ്ഞിരിക്കുന്നവർ എല്ലാം ദൈവത്തിൽ വിശ്വാസമുള്ള ജീവിതമാണ് നയിച്ചിരുന്നത്. മാനുഷിക കാരണങ്ങളോ ലോകജ്ഞാനമോ ഒന്നുമല്ല അവരെ വിശ്വാസത്തിനു പ്രേരിപ്പിച്ചത്. ആ വിശ്വാസമാണ് അവരെ ദൈവത്തെ പ്രസാദിപ്പിക്കുവാൻ കാരണമാക്കിയത്.

വിശ്വാസത്തിന്റെ ഉറവിടം

പരിശുദ്ധാത്മാവിന്റെ നേരിട്ടുള്ള ദാനമാണ് വിശ്വാസം എന്നു പഠിപ്പിക്കുന്ന ധാരാളം മതപരമായ ആളുകളുണ്ട്. അവരെ രക്ഷിക്കുന്ന വിശ്വാസത്തിനായി അവർ കാത്തിരിക്കും. അങ്ങനെ ആണെങ്കിൽ സകല ജാതികളോടും സുവിശേഷം പ്രസംഗിക്കുവാൻ ആവശ്യപ്പെട്ടത് എന്തിനാണ് എന്ന ചോദ്യം വരുന്നു. ക്രിസ്തുവിന്റെ ഉപദേശം സകല ജാതികളെയും ഉപദേശിപ്പാനും കല്പിച്ചിരിക്കുകയാണ് എന്നോർക്കുക. ബൈബിൾ വളരെ വ്യക്തമായി തന്നെ പഠിപ്പിക്കുന്നതു വിശ്വാസം ദൈവ വചന കേൾവിയാൽ വരുന്നു എന്നാണ് (റോമർ 10:17). ദൈവം മൂവപക്ഷം കാണിക്കുന്നവനല്ല (റോമർ 2:11 ; പ്രവൃത്തി 10:34 - 35).

ചില രാജ്യങ്ങളിൽ അനുദൈവത്തെ വണങ്ങുന്ന അനേക ദശലക്ഷം ആളുകളുണ്ട്. അവിടെ വളരെ കുറച്ചു ക്രിസ്ത്യാനികളേ ഉള്ളൂ. ബൈബിൾ വളരെ കുറച്ചുമാത്രമേ പഠിപ്പിക്കുന്നുള്ളൂ. മറ്റു മതപഠനങ്ങളാണ് കൂടുതലും. മതവിഭാഗങ്ങൾ വ്യത്യസ്തമായ വിശ്വാസ രീതികൾ പഠിപ്പിച്ച് ആളുകളെ കലക്കിയിരിക്കുകയാണ്. പക്ഷെ തിരുവെഴുത്തിൽ

ഒറ്റ വിശ്വാസം മാത്രമാണുള്ളത്. വിശ്വാസം നമ്മിൽ എല്ലാവരിലും വേണം വിശ്വാസം നമ്മുടെ ഹൃദയത്തിലാണ് ഉണ്ടാകേണ്ടത്. മനുഷ്യരെ എങ്ങനെ രക്ഷിക്കുമെന്ന് പ്രവാചകൻ പ്രവചിച്ചിരുന്നു. എല്ലാവരും ദൈവത്താൽ ഉപദേശിക്കപ്പെട്ടവർ ആകും എന്നു പ്രവാചക പുസ്തകങ്ങളിൽ എഴുതിയിരിക്കുന്നുവല്ലോ (യോഹന്നാൻ 6:45). യേശു അത്ഭുതങ്ങൾ ചെയ്തതു ആളുകൾ അവൻ ദൈവപുത്രനാണെന്നു വിശ്വസിക്കേണ്ടതിനായിരുന്നു (യോഹന്നാൻ 20:30-31).

വിശ്വാസത്തിന്റെ പ്രാധാന്യം

വിശ്വാസം കൂടാതെ ദൈവത്തെ സേവിക്കുവാൻ ആർക്കും സാധ്യമല്ല. ദൈവത്തെ തള്ളിക്കളയുന്നതാണ് ഏറ്റവും വലിയ പാപം. പാപം ആത്മാവിനെ നശിപ്പിക്കുന്നു. ദൈവത്തെ വിശ്വാസമില്ലാതെ ആർക്കും യഥാർത്ഥത്തിൽ മാനസാന്തരപ്പെടാൻ സാധ്യമല്ല. ദൈവത്തോട് അടുക്കുവാൻ ആഗ്രഹിക്കുന്ന ഒരാളുടെ തുടക്കമാണ് വിശ്വാസം(എബ്രായർ 11:6). വിശ്വസിക്കുന്നവർക്കു ദൈവം പ്രതിഫലം കൊടുക്കും. ദൈവത്തെ അനുസരിക്കുന്ന എല്ലാപടികളിലും വിശ്വാസം വേണം. വിശ്വാസം കൂടാതെ ചെയ്യുന്നതെല്ലാം പാപമാണ് (റോമർ 14:23). ക്രിസ്ത്യാനിയായ ശേഷവും തുടർന്നുണ്ടാകേണ്ടതാണ് വിശ്വാസം. ലോകത്തെ ജയിക്കുവാൻ വിശ്വാസം ആവശ്യമാണ്(1യോഹന്നാൻ 5:4). നമ്മുടെ വിശ്വാസമാണ് നമ്മുടെ ശക്തി. തിന്മയെ ത്യജിക്കുവാനും നന്മയെ പിൻപറ്റുവാനും വിശ്വാസം വേണം.

വിശ്വാസത്തിൽ പരീക്ഷണം

“അവരുടെ ഫലത്താൽ അവരെ തിരിച്ചറിയാം” എന്നു കർത്താവു പറഞ്ഞിട്ടുണ്ട് (മത്തായി 7:16). പ്രവൃത്തിയില്ലാത്ത വിശ്വാസം വ്യർത്ഥമാണ്. അത്മാവില്ലാത്ത ശരീരം നിർജ്ജീവമാണ്(യാക്കോബ് 2:20). അബ്രഹാം നീതീകരിക്കപ്പെട്ടതു വിശ്വാസത്താലായിരുന്നു. നാമും നീതീ കരിക്കപ്പെട്ടതു വിശ്വാസത്താലാണ്(റോമർ 5:1).

ലോകത്തിൽ ധാരാളം വിശ്വാസ രീതികൾ ഇന്നു കാണപ്പെടുന്നുണ്ട്. പലതും കാര്യ കാരണമില്ലാത്ത വ്യർത്ഥമായ വിശ്വാസമാണ് ചിലരുടെ വിശ്വാസം വെറും തോന്നൽ മാത്രമാണ്. വാസ്തവത്തിലുള്ള വിശ്വാസം ഒരാളുടെ ഹൃദയത്തിലാണ് ഉണ്ടാകേണ്ടത്. അന്ധവിശ്വാസങ്ങൾ എല്ലാം തന്നെയും മനുഷ്യരുടെ ഒറ്റപ്പെട്ട അനുഭവത്തിൽ നിന്നോ, തോന്നലിൽ നിന്നോ ഉണ്ടായിട്ടുള്ളതാണ്. മതപരമായ വിശ്വാസം ഫ

ലപ്രദമാകണമെങ്കിൽ അതു പ്രായോഗികമാകണം. പ്രവൃത്തിയില്ലാത്ത വിശ്വാസവും വിശ്വാസമില്ലാത്ത പ്രവൃത്തിയും നിഷ്ഫലമാണ്. ദൈവത്താൽ അംഗീകരിക്കപ്പെടുന്ന വിശ്വാസമാണ് എല്ലാവരിലും ഉണ്ടാകേണ്ടത്.

ദൈവത്തെ പ്രസാദിപ്പിപ്പാൻ വേണ്ട ഘടകങ്ങളിൽ ഒന്നാണ് വിശ്വാസം. ഇതു അടിച്ചേല്പിക്കേണ്ട ഒന്നല്ല, പൂർണ്ണമായ അറിവോടെ സ്വയം വളർത്തി എടുക്കേണ്ട ഒന്നാണ്. ലൗകിക ജീവിതത്തിൽ വിശ്വാസമില്ലാത്തവർ സങ്കീർണ്ണമായ പ്രശ്നങ്ങളെ നേരിട്ടു കൊണ്ടിരിക്കും ശുഭാപ്തി വിശ്വാസം വേണമെന്നു മനശാത്രജ്ഞന്മാർ പറയാൻ കാരണം മറ്റൊന്നുമല്ല. ദൈവത്തിൽ വിശ്വസിക്കുന്നതും മതത്തിൽ വിശ്വസിക്കുന്നതും വ്യത്യസ്തമാണ്. മതം മനുഷ്യ സൃഷ്ടിയാണ്. മനുഷ്യരെ നാം വിശ്വസിക്കണം. പക്ഷെ ദൈവിക കാര്യങ്ങളിൽ വൈരുദ്ധ്യങ്ങൾ പഠിപ്പിക്കുന്നുവെങ്കിൽ വിശ്വസിക്കരുതു. സത്യമേ വിശ്വസിക്കാവൂ. സത്യം എന്നും സ്ഥിരമായിരിക്കും. ദൈവ വചനത്തിന് ഒരു നാളും മാറ്റം ഉണ്ടാവുകയില്ല. ശരിയായി വിശ്വസിക്കുകയും ശരിയായി ദൈവത്തെ പിൻപറ്റുകയും വേണം.

നിങ്ങൾ ദൈവം ആഗ്രഹിക്കുന്ന ഒരു വിശ്വാസി ആയിട്ടുണ്ടോ? ഇല്ലെങ്കിൽ തിരുവെഴുത്തു വായിച്ചു കേൾക്കുക, സത്യവചനം വിശ്വസിക്കുക, പാപങ്ങളിൽ നിന്നു മാനസാന്തരപ്പെടുക. യേശു ദൈവ പുത്രനെന്ന് വിശ്വസിച്ചു പാപമോചനത്തിനായി സ്നാനമേല്ക്കുക. കർത്താവു നിങ്ങളെ രക്ഷിച്ചു അവന്റെ സഭയിലേയ്ക്കു ചേർക്കും.



വാർത്തകൾ

സുനാമി സ്ഥിരീകരിച്ച മരണ സംഖ്യ 146,010

സുനാമി ദുരന്തത്തിൽ ഇന്ത്യക്കാരായ 13 പേർ ശ്രീലങ്കയിലും മാലിയിലും തായ്‌ലന്റിലുമായി കൊല്ലപ്പെട്ടു. ശ്രീലങ്കയിൽ പതിനഞ്ചോളം പേരെ കാണാതായിട്ടുണ്ട്. ദക്ഷിണ പൂർവ്വേഷ്യൻ രാജ്യങ്ങളിലെ മൊത്തം ഔദ്യോഗിക മരണം 146,010 ആണ്. എന്നാൽ കാണാതായ പതിനായിരങ്ങൾ വേറെയുണ്ട്. രണ്ടുലക്ഷം വരെയൊക്കെ മരണമെന്നു യു.എൻ.പ്രതിനിധികൾ തന്നെ പറയുന്നു. ശ്രീലങ്ക നൽകുന്ന ഔദ്യോഗിക കണക്കു 30,513 ആണ്. എന്നാൽ

ഇന്ത്യയിൽ 50 ലക്ഷം എച്ച്.ഐ.വി ബാധിതർ

എച്ച്.ഐ.വി, എയ്ഡ്സ് എന്നിവയെക്കുറിച്ചുള്ള ബോധവൽക്കരണത്തിൽ മാധ്യമങ്ങൾക്ക് അതിപ്രധാനമായ പങ്കു വഹിക്കാനുണ്ടെന്നു പ്രധാന മന്ത്രി മൻമോഹൻ സിങ് ഓർമ്മിപ്പിച്ചു. 1986-ൽ ഒരേയൊരു എച്ച്.ഐ.വി കേസ് മാത്രമുണ്ടായിരുന്ന ഇന്ത്യയിൽ ഇന്ന് അമ്പതു ലക്ഷം പേർ എച്ച്.ഐ.വി ബാധിതരാണ്. ഇതു പൊതു ജനാരോഗ്യ പ്രശ്നം മാത്രമല്ല, സാമൂഹിക - സാമ്പത്തിക - വികസന പ്രശ്നമായി മാറിയിട്ടുണ്ട്. രാജ്യത്തെ പ്രമുഖ മാധ്യമ പത്രാധിപന്മാരുടെയും തലവന്മാരുടെയും യോഗത്തിൽ സംസാരിക്കുകയായിരുന്നു പ്രധാന മന്ത്രി.

രോഗം പടരാതിരിക്കാനുള്ള എല്ലാ വഴികളും ബുദ്ധിപരവും സുഷ്ടി പരവുമായ വിധത്തിൽ മാധ്യമങ്ങളിലൂടെ ഉപയോഗിക്കണമെന്ന് അദ്ദേഹം അഭ്യർത്ഥിച്ചു. പൊതു ജനാഭിപ്രായം രൂപവൽക്കരിക്കുന്നതിൽ മാധ്യമങ്ങൾക്കു നിർണ്ണായക പങ്കാണുളളത്.

മാധ്യമങ്ങൾക്ക് ഈ വിഷയത്തിൽ ചെയ്യാനാകുന്ന കാര്യങ്ങൾ ഹീറോ പ്രോജക്ട്സ് ചെയർമാനും പ്രമുഖ നടനുമായ റിച്ചാർഡ് ഗൈരെ വിശദീകരിച്ചു. കേന്ദ്ര വാർത്താവിതരണ വകുപ്പു മന്ത്രി എസ്. ജയപാൽ റെഡ്ഡി, ആരോഗ്യ മന്ത്രി എ. രാഘവൻ, പദ്ധതി നടത്തിപ്പു മന്ത്രി ഓസ്കാർ ഫെർണാണ്ടസ് എന്നിവർ എയ്ഡ്സ് ബോധവൽക്കരണത്തിനു നടത്തുന്ന ശ്രമങ്ങൾ വ്യക്തമാക്കി.

എച്ച്.ഐ.വിയെയും എയ്ഡ്സിനെയും വേർതിരിച്ചു കാണേണ്ടത് ആവശ്യമാണെന്ന് യോഗത്തിൽ മലയാള മനോരമ എക്സിക്യൂട്ടീവ് ഡയറക്ടറുമായ ജേക്കബ് മാത്യു പറഞ്ഞു. മലയാള മനോരമ പത്രത്തിലൂടെയും വനിത, ആരോഗ്യം തുടങ്ങിയ വയിലൂടെയും നടത്തുന്ന ബോധവൽക്കരണം ജേക്കബ് മാത്യു വിശദീകരിച്ചു.

ഇന്ത്യൻ സമുദ്രത്തിൽ ഇനി സ്ഥിരം സുനാമി മുന്നറിയിപ്പു സംവിധാനം

പസഫിക്കിലേതു പോലെ ഇന്ത്യൻ മഹാസമുദ്രത്തിലും സുനാമി മുന്നറിയിപ്പിനു സ്ഥിരം സംവിധാനമുണ്ടാക്കാൻ സുനാമി

ദുരിതാശ്വാസ പുനർ നിർമ്മാണവും ചർച്ച ചെയ്യാൻ ചേർന്ന രാജ്യാന്തര ഉച്ച കോടിയിൽ തീരുമാനമായി. ജപ്പാൻ ഇതിനു സാങ്കേതിക നിർമ്മാണ സഹായം നൽകും.

സമുദ്രത്തിനടിയിൽ മാനോ മീറ്ററുകൾ സ്ഥാപിച്ച് കടൽ തട്ടിലെ ജലത്തിന്റെ മർദ്ദ വ്യതിയാനം മനസ്സിലാക്കി വിദൂര സംവേദന ഉപഗ്രഹം വഴി മുന്നറിയിപ്പു നൽകുന്ന സംവിധാനമാകും ജപ്പാൻ നടപ്പാക്കുക. ജപ്പാനിൽ ഇപ്പോഴുള്ള സീസ്മോ മീറ്ററുകളുപയോഗിച്ച് ഇന്ത്യൻ സമുദ്രത്തിലെ ഭൂകമ്പം കണ്ടെത്തുക എന്ന സാധ്യതയും പരിഗണിക്കും.

നാനൂറു കോടി ഡോളറിന്റെ (17,200 കോടി രൂപ) രാജ്യാന്തര സഹായ വാഗ്ദാനം സുനാമി ബാധിതമായ ഇന്ത്യ അടക്കം 11 രാജ്യങ്ങളിൽ എങ്ങനെ വിനിയോഗിക്കണം എന്നതായിരുന്നു യു.എൻ ആഭിമുഖ്യത്തിലുള്ള ഉച്ച കോടിയുടെ മുഖ്യ അജൻഡ.

ഈ സുനാമിയെ തടയുന്നതിൽ പരാജയപ്പെട്ടെങ്കിലും അടുത്ത തിരയെ തടഞ്ഞു നിർത്താൻ നമുക്കു ശക്തിയുണ്ടാകണം.- ഉച്ചകോടി അഭിസംബോധന ചെയ്ത യു.എൻ സെക്രട്ടറി ജനറൽ കോഫി അന്നാൻ പറഞ്ഞു. ഇന്ത്യൻ സമുദ്ര മേഖലയിൽ സ്ഥിരം സുനാമി മുന്നറിയിപ്പു സംവിധാനമുണ്ടാകുമെന്നും അദ്ദേഹം നിർദ്ദേശിച്ചു.

സഹായ വാഗ്ദാനത്തിൽ 100 കോടി ഡോളർ(4300കോടിരൂപ) ഉടൻ പണമായി നൽകാനും അന്നാൻ ആഹ്വാനം ചെയ്തു. സഹായ ദാദാക്കളായ രാജ്യങ്ങളുടെ ഒരു സമ്മേളനം കൂടി വിളിക്കാനും 26 രാജ്യങ്ങൾ പങ്കെടുത്ത ഉച്ച കോടി തീരുമാനിച്ചു. ഇന്നു ലോകത്തു ജീവിച്ചിരിക്കുന്ന മനുഷ്യരുടെ ഓർമ്മയിലെ ഏറ്റവും ഭീകരമായ ദുരന്തമായിരുന്ന ക്രിസ്തുമസ് പിറ്റേന്നുണ്ടായ സുനാമി എന്ന് ഇന്തോനേഷ്യൻ പ്രസിഡന്റ് സുശീലോ യുധയാനോ പറഞ്ഞു.

പ്രധാന മന്ത്രിമാരായ ജൂനിച്ചിറോ കൊയ്സുമി(ജപ്പാൻ), വെൻജിയബാവോ (ചൈന), ജോൺ ഹോവാഡ് (ഓസ്ട്രേലിയ), യു.എസ് വിദേശകാരി സെക്രട്ടറി കോളിൻ പവൽ എന്നിവരും ഉച്ച കോടിയിൽ പങ്കെടുക്കുന്നുണ്ട്. വിദേശകാര്യമന്ത്രി കെ. നദ്വർ സിംഗ് ആണ് ഇന്ത്യയുടെ പ്രതിനിധി.

ദുരിതാശ്വാസ സഹായത്തിന്റെ വിതരണം സുതാര്യവും

ഫലപ്രദവുമായകണമെന്നും നടവർ സിങ്ങ് ഉച്ചകോടിയിൽ നിർദ്ദേശിച്ചു. സ്വന്തം വിഭവങ്ങൾ വച്ച് ദുരിദാശ്വാസ പ്രവർത്തനങ്ങൾ നടത്താനാകുമെന്ന ഇന്ത്യൻ നിലപാട് അദ്ദേഹം ആവർത്തിച്ചു. സുനാമി ദുരന്തം കൈകാര്യം ചെയ്യാൻ ഇന്ത്യ, യു.എസ്., ജപ്പാൻ, ഓസ്ട്രേലിയ എന്നിവരും ചേർന്നു രൂപ വൽക്കരിച്ച കോർ ഗ്രൂപ്പ് പിരിച്ചു വിട്ട് ദുരിതാശ്വാസ പ്രവർത്തനം യു.എൻ.ആഭിമുഖ്യത്തിലാക്കാനും തീരുമാനിച്ചു.



മനോഭാവം

ബെറ്റി ചോട്ട്

മനോഭാവം നമ്മുടെ ജീവിതത്തെ മാറ്റുന്ന ഒരു ഭാഗത്തെ മുഴുവനായും നിയന്ത്രിക്കുവാൻ നമുക്കു കഴിഞ്ഞാൽ ദിവസങ്ങളേയും വർഷങ്ങളേയും വലിയ തോതിൽ നിയന്ത്രിക്കുവാൻ നമുക്കു കഴിയും. നാം ജീവിതത്തിലെ വ്യത്യസ്തമായ സാഹചര്യങ്ങൾ ആവർത്തിച്ചു ആവർത്തിച്ചു നമ്മുടെ ഹൃദയങ്ങളിൽ ഓർപ്പിക്കുകയും ചെയ്യുന്ന എത്ര വലിയ സത്യമാണിത്! രണ്ടു പേർ വന്നതിലൂടെ നടന്നു പോയ കാര്യം ബ്രൂക്സ് എന്നയാൾ പറയുന്നു. അവർ തിരിച്ചു വന്നപ്പോൾ അവരോടു കണ്ട കാര്യങ്ങളെ കുറിച്ചു ചോദിക്കുകയുണ്ടായി.

ഒരാൾ കോട്ടുവായിട്ടു പറഞ്ഞു; ഞങ്ങൾ കണ്ടതു എന്താണെന്നോ? അധികമൊന്നും കണ്ടില്ല; മരങ്ങൾ, പുൽതകിടികൾ, പർവ്വതങ്ങൾ, ചോല വൃക്ഷ നിര, അരുവികൾ എന്നിവയാണെന്നു പറഞ്ഞു. നീലാകാശം, മേഘങ്ങൾ, ഉണങ്ങിയ കുറെ ഇല, രണ്ടാമത്തെയാൾ അതിനോടു കൂട്ടിച്ചേർത്തു.

ക്രിസ്ത്യാനികൾ കാര്യങ്ങളെ വിലയിരുത്തുന്നതു വ്യത്യസ്തമായാണ്. കാരണം ഓരോരുത്തരുടെയും മനോഭാവം വെവ്വേറെയാണ്. ഒരിക്കൽ ഇടവകയിൽ സാധാരണ പാട്ടു നയിക്കുന്നയാൾ മറ്റൊരു സ്ഥലത്തേയ്ക്കു പോയപ്പോൾ പകരം മറ്റൊരാൾ വേണ്ടി വന്നു. ജോർജ്ജ് തന്റെ സഹോദരി മേരിയോടു പറഞ്ഞു “ദയവുചെയ്ത് എന്നെ ശല്യപ്പെടുത്തരുത്. എനിക്കു ഇന്നു സഭയിൽ പാട്ടു നയിക്കേണ്ടതായുണ്ട്. ഞാൻ അതിനുവേണ്ടി ഒരുങ്ങുകയാണ്. എനിക്കറിഞ്ഞു കൂടാ മറ്റൊരെയെങ്കിലും അവർക്കു അതിനു കണ്ടെത്താമായിരുന്നില്ലേ” എന്നു അ

വൻ ആത്മഗതത്തിൽ പിറുപിറുത്തു. ബോബ് എന്ന മറ്റൊരു സഹോദരൻ പറഞ്ഞു, “വരൂ നമുക്കു ആരാധനയ്ക്കു വേണ്ടി പാട്ടു തെരഞ്ഞെടുക്കാം”. ടോമിന്റെ അസാന്നിധ്യത്തിൽ ഞാനാണതു ചെയ്യേണ്ടതെന്നും അയാൾ കൂട്ടി ചേർത്തു.

സൺഡേ സ്കൂൾ കുട്ടികളെ പഠിപ്പിക്കുവാൻ ഒരദ്ധ്യാപകനെ ആവശ്യമുണ്ട്. ബാർബറയോടു പറഞ്ഞപ്പോൾ അവൾക്കു വേറെ ക്ലാസുണ്ടെന്നു പറഞ്ഞതു കേട്ട ജയിൻ സ്വയമായി പറഞ്ഞു, “എനിക്ക് കുട്ടികളെ പഠിപ്പിക്കുന്നതു വലിയ ഇഷ്ടമാണ്”. അവർ എഴുതുവാനും വായിക്കുവാനും കഴിവുള്ളവരാണല്ലോ. പല രീതിയിൽ അത്തരം കുട്ടികളെ പഠിപ്പിക്കാം. ഉപദേഷ്ടാവു രണ്ടാഴ്ച കാണുകയില്ല. അതു കൊണ്ടു പ്രസംഗിക്കുവാൻ ജോണിനോടു പറഞ്ഞപ്പോൾ അയാൾ കതൊരധികഭാരമാണെന്നു തോന്നി. പക്ഷെ ചാൾസ് മുമ്പോട്ടു വന്നു “ഞാൻ ടോമിനു പകരം ഒന്നു പ്രസംഗിച്ചു നോക്കട്ടെ. ഇതു പറ്റിയ അവസരമാണ്. എനിക്കിതു വളരുവാനും പറ്റിയതാണ്. ദൈവം എനിക്ക് തന്ന ഈ അവസരം ഉപയോഗിച്ചാൽ ദൈവം എനിക്ക് വലിയ അവസരം തരും” എന്നു പറഞ്ഞു.

ഹാൾ വൃത്തിയാക്കുന്നതിനും കർത്തുമേശ വൃത്തിയാക്കി അതെല്ലാം ഒരുകി വെയ്ക്കുന്നതിനും മറ്റും ആളുകളെ കണ്ടെത്തണം. ഞാൻ ഒരാൾ ഇതൊക്കെ എങ്ങനെ വൃത്തിയാക്കും എന്നോ എനിക്ക് അപ്പം ഉണ്ടാക്കുന്നതിനോ വീഞ്ഞു ശരിയായി ഒഴിച്ചു വെയ്ക്കുന്നതിനോ അറിഞ്ഞു കൂടാ എന്നു പറഞ്ഞു ഒഴിഞ്ഞു മാറുന്നവർ കാണും. പക്ഷെ ഒരു ജോലി കണ്ടറിഞ്ഞു സ്വയം ഏറ്റെടുത്തു നടത്തുക എന്നതാണ് ദൈവ സന്നിധിയിൽ പ്രശംസിക്കപ്പെടുന്നത്.

രോഗികളെ സന്ദർശിക്കുവാൻ ആവശ്യപ്പെടുമ്പോൾ എത്രപേർ മുന്നോട്ടു വരും ? അവരെ സന്ദർശിക്കുമ്പോൾ അവരെ എങ്ങനെ ആശ്വസിപ്പിക്കും? അവർക്കു വേണ്ടി എങ്ങനെ പ്രാർത്ഥിക്കും?ഹാളിൽ വരുന്നവരാണ് വൃത്തികേടാക്കുന്നത്. ആരാധനയ്ക്കിരിക്കേണ്ട സ്ഥലം വൃത്തിയും വെടിപ്പും ഉള്ളതായിരിക്കണം. അതു പോലെ കർത്തുമേശയും വളരെ ശുചിയായി വെയ്ക്കണം. കൂടാതെ അപ്പം ഉണ്ടാക്കുന്നതും ഏറ്റവും നല്ല മാവു നോക്കി എടുത്തുകൊണ്ട് ഉടനെ അപ്പം ഉണ്ടാക്കിയെടുക്കണം. അങ്ങനെ അതെല്ലാം അംഗങ്ങൾക്കു വിതരണം ചെയ്യുമ്പോൾ അതു ദൈവ സന്നിധിയിൽ മഹത്വകരമായി തീരുന്നു.

ബൈബിൾ കറസ്പോണ്ടൻസ് കോഴ്സ് പഠിച്ച ഒരാളുടെ വീട്ടിൽ പോയി ബൈബിൾ പഠിപ്പിക്കണം. അതിന് ആരുണ്ടെന്നു ചോദിച്ചപ്പോൾ സാം സന്തോഷത്തോടെ സമ്മതിച്ചു. പുതിയ ആളുകളെ സന്ദർശിക്കുവാനും അവരോടു ദൈവ വചനം പങ്കിടുന്നതിനും ഇഷ്ടപ്പെടുന്ന ഒരാളാണ് സാം. ആത്മീയമായി സാമിന്റെ വളർച്ചയ്ക്കു അതു കാരണമായി. മൂന്നു മാസത്തെ തുടർച്ചയായ പഠനം മൂലം ഒരു പുതിയ ദമ്പതികൾക്കു സത്യം ബോധ്യമായി. അവർ പുതിയ നിയമ കല്പന അനുസരിക്കുവാൻ തീരുമാനിച്ചു. അതു സാമിനും കുടുംബത്തിനും വളരെയധികം സന്തോഷമായിത്തീർന്നു.

ഭവന സന്ദർശനം നടത്തിയിരുന്ന ഒരു ദമ്പതിമാർക്കു തങ്ങൾ അതിൽ ക്ഷീണിതരാണെന്നു തോന്നിയപ്പോൾ അവർക്കു രോഗികളെ സന്ദർശിക്കാൻ അവസരം കൊടുത്തു. രോഗികളുടെ വിഷമങ്ങളും വേദനകളും കേൾക്കാൻ തുടങ്ങി. അങ്ങനെ അവരുടെ ക്ഷീണം അവർ അറിയാതായി. തന്നെയുമല്ല ഈ ദമ്പതികളുടെ സാമീപ്യം രോഗികൾക്കു ആശ്വാസമായി തീർന്നു. അതിലവർക്കു ചാരിതാർത്ഥ്യമുണ്ടായി. അങ്ങനെ നിസാരമായ കാര്യങ്ങളിൽ പരാതിയും പരിഭവവും പറയുന്ന സ്വഭാവം നിർത്തി ക്രിയാത്മകമായി നാം എന്തെങ്കിലും ചെയ്യുമ്പോൾ നമ്മിലുള്ള നിഷേധ സ്വഭാവം നീങ്ങിപ്പോകും.

മോശെ പറഞ്ഞു : “ഇതാ, ഞാൻ ഇന്നു അനുഗ്രഹവും ശാപവും നിങ്ങളുടെ മുന്നിൽ വെയ്ക്കുന്നു. ഇന്നു ഞാൻ നിങ്ങളോട് ആജ്ഞാപിക്കുന്ന നിങ്ങളുടെ ദൈവമായ യഹോവയുടെ കല്പനകൾ നിങ്ങൾ അനുസരിക്കുന്നുവെങ്കിൽ അനുഗ്രഹവും നിങ്ങളുടെ ദൈവമായ യഹോവയുടെ കല്പനകൾ അനുസരിക്കാതെ ഇന്നു ഞാൻ നിങ്ങളോടു കല്പിക്കുന്ന വഴിയേ വിട്ടു മാറി നിങ്ങൾ അറിഞ്ഞിട്ടില്ലാത്ത അന്യ ദൈവങ്ങളുടെ പിന്നാലെ ചെല്ലുന്നു എങ്കിൽ ശാപവും വരും” (ആവർത്തന പുസ്തകം 11:26-27). കല്പനകൾ എല്ലാവർക്കും ഒരു പോലെയാണ് കൊടുത്തത്. പക്ഷെ ചിലർക്കതു അനുഗ്രഹമായി തീർന്നു. ദൈവം മുൻകൂട്ടി ചിലർക്കു അനുഗ്രഹവും മറ്റു ചിലർക്കു ശാപവും വെച്ചിട്ടില്ല. ഓരോരുത്തർക്കും ലഭിക്കുന്ന അവസരം ഉപയോഗിക്കുന്നതിന്റെ ഫലമായി ലഭിക്കുന്നതാണ് ഓരോന്നും.

അപ്പൊസ്തലനായ പൗലൊസ് പറയുന്നതു: “രക്ഷിക്കപ്പെടുന്ന

വരുടെ ഇടയിലും നശിക്കപ്പെടുന്നവരുടെ ഇടയിലും ഞങ്ങൾ ക്രിസ്തുവിന്റെ സൗരഭ്യവാസന ആകുന്നു. ഇവർക്കു മരണത്തിൽ നിന്നു മരണത്തിലേയ്ക്കുള്ള വാസന. അവർക്കോ ജീവനിൽ നിന്നു ജീവനിലേയ്ക്കുള്ള വാസന തന്നെ”(2 കൊരിന്ത്യർ 2:15-16) എന്നത്രേ. ബൈബിളിലെ ദൈവിക സന്ദേശം ഇന്നും ഒന്നു തന്നെയാണ്. കേൾക്കുന്നവരുടെ പ്രതികരണം അനുസരിച്ചാണ് അവർക്കു ഫലം ലഭിക്കുന്നത്. നമ്മുടെ മനോഭാവമാണ് നാം എന്തു ചെയ്യുന്നു എന്നു കാണിക്കുന്നത്. സ്വർഗ്ഗത്തിലേയ്ക്കു പോകുന്നതും നരകത്തിലേയ്ക്കു പോകുന്നതും നാം തെരഞ്ഞെടുക്കുന്നതാണ്. ഓരോരുത്തരുടെയും മനോഭാവമാണ് അതു നിശ്ചയിക്കുന്നത്.



സത്യസന്ധത നല്ല നയമാണോ

ഡേവിഡ് വെയിഡ്

സത്യസന്ധതയെ കുറിച്ചു കുട്ടികളെ ബാല്യത്തിൽ തന്നെ പഠിപ്പിച്ചിരുന്ന പഴയ കാലം ഓർമ്മ വരുന്നു. അതിനു വളരെ പ്രാധാന്യം കൊടുത്തിരുന്ന തലമുറ അതിന്റെ ഫലമായി ആശ്വാസം കൊണ്ടിരുന്നു. ഇന്നും നാം പരക്കെ പറഞ്ഞു കേൾക്കുന്ന ഒന്നാണ് സത്യസന്ധത. സത്യസന്ധത എന്നതു ഏറ്റവും നല്ല നയമാണെന്നു എല്ലാവരും സമ്മതിക്കുകയും ചെയ്യും: പക്ഷെ എവിടെയോ ഇതു ചോർന്നു പോകുന്നു. അല്ലെങ്കിൽ ഇതു കാര്യമാക്കാതിരിക്കാൻ പ്രേരണയുണ്ടാകുന്നു. സമൂഹത്തിൽ സംഭവിച്ചിരിക്കുന്ന സത്യ സന്ധത ഇല്ലായ്മ എന്നതു നികത്തുവാൻ ക്രിസ്ത്യാനികളായി തീർന്നവർ ശ്രമിക്കണം. നാം സഹമനുഷ്യരുമായി ഇടപെട്ടാണ് ജീവിക്കുന്നത്. ഒരു ക്രിസ്ത്യാനിക്ക് സത്യസന്ധത ഒരു നയത്തേക്കാൾ വലുതാണ്. അത് ഒരു സ്വഭാവമായി മാറണം. ജീവിതത്തെ നയിക്കുന്ന ഒരു തത്വവും മാർഗ്ഗവുമായി തീരണം. നയങ്ങൾ സാഹചര്യങ്ങൾ അനുസരിച്ചു മാറാവുന്നതാണ്.

ആകയാൽ സത്യസന്ധത ദൈവിക തത്വമാണ്. സകല മനുഷ്യരുടെയും മുമ്പിൽ യോഗ്യമായതു മുൻകരുതി കൊള്ളുവാൻ പൗലോസ് അപേക്ഷിക്കുന്നുണ്ട് (റോമർ 12:17). മനുഷ്യരുടെ മുൻപിൽ മാത്രമല്ല ദൈവത്തിന്റെ മുൻപിലും നാം സത്യസന്ധരായിരിക്കണം.

(2 കൊരിന്ത്യർ 8:21). നാം സത്യസന്ധമായി സ്വന്തം കാര്യം നോക്കി സ്വന്തം കൈകൊണ്ടു അദ്ധ്വാനിക്കുകയാണെങ്കിൽ നാം ഒന്നിലും കുറവിലൊരിക്കലും (1 തെസലോനിക്യർ 4:12).

സത്യ സന്ധത നഷ്ടമാകുന്നതു അത്യാഗ്രഹത്തിന്റെ ഫലമായാണ് (കൊലോസ്യർ3:5). എബ്രായ ലേഖകൻ മൂന്നറിയിക്കുന്നതു : “നിങ്ങളുടെ നടപ്പു ദ്രവ്യാഗ്രഹം ഇല്ലാത്തതായിരിക്കട്ടെ. ഉള്ളതു കൊണ്ടു തൃപ്തിപ്പെടുവിൻ. ഞാൻ നിങ്ങളെ ഒരു നാളും കൈവിടുകയില്ല, ഉപേക്ഷിക്കുകയില്ല,- എന്ന് അവൻ തന്നെ അരുളി ചെയ്തിരിക്കുന്നുവല്ലോ”(എബ്രായർ 13:5). എന്നത്രെ. അടുത്ത സമയത്തു മതപരമായ ഒരു പ്രസിദ്ധീകരണം - നിങ്ങൾ പ്രസംഗിക്കുന്നതു ശീലമാക്കുക,, എന്ന തലവാചകത്തോടു കൂടിയതു വായിക്കുകയുണ്ടായി. എത്ര പരമാർത്ഥമാണ് ! അതല്ലേ സത്യസന്ധത ?.

ഒരു തിങ്കളാഴ്ച കാലത്തു ഒരുപദേഷ്ടാവു സിറ്റി ബസ്സിൽ കയറി ടിക്കറ്റ് എടുത്തു പൈസ ചില്ലറയായിട്ടില്ലാത്തതു കൊണ്ട് പത്തു രൂപയുടെ നോട്ടാണ് കൊടുത്തത്. പക്ഷെ കണ്ടക്ടർ ബാക്കി കൊടുത്തപ്പോൾ വളരെ കൂടുതൽപൈസ ഉള്ളതായി തോന്നി. അയാൾ സീറ്റിലിരുന്ന് വീണ്ടും വീണ്ടും എണ്ണി നോക്കി. അവസാനം കണ്ടക്ടറുടെ അടുക്കൽ ചെന്നു വിവരം പറഞ്ഞു. അപ്പോൾ കണ്ടക്ടർ പറഞ്ഞു : കഴിഞ്ഞ ഞായറാഴ്ച ഞാൻ ചർച്ചു ബിൽഡിങ്ങിൽ ഉണ്ടായിരുന്നു. നിങ്ങളുടെ “മോഷ്ടിക്കരുത്” എന്ന പ്രസംഗവും കേട്ടു. വാസ്തവത്തിൽ ഞാൻ നിങ്ങളെ പരീക്ഷിക്കുകയായിരുന്നു എന്നു പറഞ്ഞു : നിങ്ങൾ പ്രസംഗിക്കുന്നതു ജീവിതത്തിൽ പകർത്തുന്നുണ്ടോ എന്നറിയാൻ ചെയ്തതാണെന്നും കൂട്ടിച്ചേർത്തു.

നമ്മുടെ ജീവിതത്തിന്റെ എല്ലാ മേഖലകളിലും സത്യസന്ധത ആവശ്യമാണ്. നിങ്ങളുടെ പങ്കാളിയോടു സത്യസന്ധത പുലർത്തണം. ഇല്ലെങ്കിൽ സ്വന്മത നഷ്ടമാകും. നിങ്ങൾ ജോലി ചെയ്യുന്ന സ്ഥലത്തു സത്യസന്ധതയോടെ ജോലി ചെയ്യണം. വ്യവസായമാണു നടത്തുന്നതെങ്കിൽ അതു സത്യസന്ധമായി ചെയ്യണം. നിങ്ങളുടെ സ്നേഹിതന്മാരോടു നിങ്ങൾ സത്യസന്ധരായിരിക്കണം. ശത്രുക്കളോടുപോലും സത്യസന്ധതയോടെ പെരുമാറണം. അപരിചിതരോടും പരിചിതരോടും അങ്ങനെ തന്നെ ആയിരിക്കണം. എല്ലാവരും ദൈവവും നോക്കുന്നതു സത്യസന്ധമായ കാലയളവാണ്.

സത്യസന്ധമായ ദൈവത്തിന്റെ ശക്തമായ വചനം നമ്മെ പ്രബോധിപ്പിക്കുന്നതു ക്രിസ്തുവിലായി തീർന്നവർ കാണിക്കേണ്ട മാതൃക സത്യസന്ധതയാണ്. നാം സത്യസന്ധരായില്ലെങ്കിൽ ഈ ലോകത്തു മറ്റാർക്കു സത്യസന്ധരായി ജീവിക്കാൻ കഴിയും? ദൈവത്തെ ഭയന്നു ജീവിക്കുന്നവർ സത്യസന്ധതയ്ക്കുവിട്ടു വീഴ്ച ചെയ്യുകയില്ല. അപ്പൊസ്തലന്മാരും ആദിമ ക്രിസ്ത്യാനികളും ജീവിച്ചതു സത്യസന്ധമായിട്ടായിരുന്നു. നാമിന്നു ജീവിക്കേണ്ടതഅപ്രകാരം തന്നെയാണ്.



ശലോമോന്റെ തെരഞ്ഞെടുപ്പ് പിയേഴ്സ് ബ്രൗൺ

ശലോമോന്റെ തിരഞ്ഞെടുക്കപ്പെട്ട സംഭവം ദൈവ ശ്വാസിയവും ഉത്തേജന പ്രദവുമാണ്. നമ്മുടെ ആഴമേറിയ പഠനത്തിനു സഹായകരമായ അതു 1 രാജാക്കന്മാർ 3:1-16 വരെയുള്ള വാക്യങ്ങളിൽ രേഖപ്പെടുത്തിയിട്ടുണ്ട്. ശലോമോൻ ന്യൂനതകളും അയോഗ്യതകളും മനസ്സിലാക്കി ദൈവത്തിനു യാഗവും വഴിപാടും കഴിച്ചിരുന്ന ഒരു സമയം ഉണ്ടായിരുന്നു. അത് യേശുക്രിസ്തുവിന്റെ ഒരു പ്രസ്താവനയെ ദ്യോദിപ്പിക്കുന്നതാണ്. “ആത്മാവിൽ ദരിദ്രരായവർ ഭാഗ്യവാന്മാർ” (മത്തായി 5:3). ശരിയായ തെരഞ്ഞെടുപ്പു ശരിയായ സമയത്തു എടുക്കുക എന്നതിന്റെ പ്രാധാന്യം നമ്മുടെ ധാരണാ ശക്തിക്കപ്പുറമാണ്.

നാം നേരിടുന്ന ഓരോ സാഹചര്യവും അവസരവും സാധാരണ ഒരു തെരഞ്ഞെടുപ്പോ തീരുമാനമോ ആവശ്യപ്പെടുന്നുണ്ട്. അപ്രധാന കാര്യങ്ങളിൽ പോലും ധാരാളം തെരഞ്ഞെടുപ്പ് ഉൾപ്പെട്ടിരിക്കാം. ഉദാഹരണമായി നിങ്ങളുടെ ഒരു സ്നേഹിതൻ “നമുക്കു പുറത്തു പോയി ഭക്ഷണം കഴിക്കാം” എന്നു പറയുന്നു എന്നിരിക്കട്ടെ. പോകണോ വേണ്ടയോ എന്നതാണ് ആദ്യം നിങ്ങൾ തെരഞ്ഞെടുക്കേണ്ടത്. പിന്നീട് പോകേണ്ട സമയം, സ്ഥലം അങ്ങനെ പലതും തെരഞ്ഞെടുക്കേണ്ടതായിട്ടുണ്ട്.

തെരഞ്ഞെടുപ്പ് വലുതായാലും ചെറുതായാലും അതു നിങ്ങളുടെ സ്വഭാവത്തെ വെളിപ്പെടുത്തുന്നു. തെരഞ്ഞെടുക്കുന്ന രീതിയും അതിന്റെ അടിസ്ഥാനവും എന്താസ്പദമാക്കിയാണെന്ന് വ്യക്തമാ

കുന്നതു അയാളുടെ സ്വഭാവത്തെയാണ്. മൊത്തത്തിൽ നമ്മുടെ തെരഞ്ഞെടുപ്പ് ജീവിത ദിശയെ ചൂണ്ടിക്കാണിക്കുന്നു. യൂറോപ്പിൽ ഒരു സ്ഥലത്തു നിന്നു തടിക്കഷണം എടുത്തു അരുവിയിലേക്കെറിഞ്ഞാൽ അത് ഒരു നദിയിലേയ്ക്കും വേറൊന്നിലേയ്ക്കെറിഞ്ഞാൽ മറ്റൊരു നദിയിലേയ്ക്കുമാണ് എത്തിച്ചേരുന്നത്. ആരംഭത്തിൽ അവ അടുത്തടുത്താണ് പക്ഷെ പിന്നീട് അവയുടെ ദിശ അനേക മൈലുകൾ അകന്നു പോകുന്നു. ഇതു പറഞ്ഞു കേട്ടിട്ടുള്ളതാണ്. അതു വാസ്തവമാണെങ്കിലും അല്ലെങ്കിലും നമ്മുടെ തെരഞ്ഞെടുപ്പു തീരുമാനം നാം എവിടെ എത്തിച്ചേരുമെന്നു തെളിയിക്കുന്നു. നമ്മുടെ ജീവിതത്തിൽ തെരഞ്ഞെടുക്കുന്നതു നാം വളരെ ശ്രദ്ധയോടെ ആയിരിക്കണം.

ദൈവ നിർദ്ദേശം അനുസരിച്ചു മനുഷ്യനെ സേവിക്കാൻ തെരഞ്ഞെടുക്കുന്ന കാര്യമാണ് ഏറ്റവും വലിയ തെരഞ്ഞെടുപ്പ്. അടിസ്ഥാനപരമായി മുഖ്യമായതാണ് യോഗ്യവ ആവശ്യപ്പെടുന്ന സേവനം. “നിങ്ങൾ ആരെ സേവിക്കും എന്നു ഇന്നു തെരഞ്ഞെടുത്തു കൊൾക. ഞാനും എന്റെ കുടുംബവുമോ ഞങ്ങൾ യഹോവയെ സേവിക്കും ” (യോഗ്യവ 24:15). ഇതിൽ അടങ്ങിയിരിക്കുന്ന തത്വം ഓർമ്മിക്കുക. പ്രധാനപ്പെട്ട തെരഞ്ഞെടുപ്പ് ശരിയായ സമയത്ത് എടുപ്പാൻ കഴിഞ്ഞാൽ മറ്റു ചെറിയ തെരഞ്ഞെടുപ്പുകൾ വളരെ പെട്ടെന്ന് എടുക്കാൻ കഴിയും. ഞാൻ ദൈവത്തെ സേവിക്കുന്നത് ആദ്യം തെരഞ്ഞെടുത്താൽ പിന്നീടു വരുന്ന ഏതും നിഷ്പ്രയാസമായി വരുന്നതിന്റെ കാരണം ദൈവം വിവേക ബുദ്ധി തരും എന്നതു കൊണ്ടാണ്.

ദൈവം ശലോമോനോട് ആവശ്യമുള്ളത് ചോദിക്കാൻ പറഞ്ഞു. വിലപിടിപ്പുള്ള എന്തു തെരഞ്ഞെടുക്കുന്നതിന്റെ പിന്നിലും ഒരു തത്വമുണ്ട്. ആദ്യം നാം ശരിയായ താല്പര്യം ജനിപ്പിക്കണം. ബോധപൂർവ്വം ധൈര്യത്തോടെ അതു പിന്നെ തെരഞ്ഞെടുക്കണം. മൂന്നാമതായി ആ തെരഞ്ഞെടുപ്പ് പ്രാവർത്തികമാക്കണം. താല്പര്യം ഉണ്ടാകുക എന്നതും അതു തെരഞ്ഞെടുത്തു നേട്ടം കൈവരിക്കുക എന്നതും തമ്മിലുള്ള പ്രധാന വ്യത്യാസം നാം അറിഞ്ഞിരിക്കണം. ആരോഗ്യം സൂക്ഷിക്കാൻ ആഗ്രഹിക്കുന്ന ആൾ വ്യായാമം തെരഞ്ഞെടുക്കും, മിതമായ ഭക്ഷണം കഴിക്കും, സ്വയം നിയന്ത്രണം എന്നിവ പാലിക്കും. ഒരാൾ കലാകാരൻ ആകുവാൻ ആഗ്രഹിക്കുന്നു എങ്കിൽ, നീന്തൽക്കാരൻ, പൈലറ്റ്, ക്രിക്കറ്റ് കളിക്കാരൻ, സുവിശേഷകൻ എന്നി

ങ്ങനെ പലതും ആകാൻ ആഗ്രഹിക്കുന്നു. പഠനം നടത്തുക എന്നതും പരിശീലനം നടത്തുക എന്നതും രണ്ടും രണ്ടാണ്.

ശലോമോൻ ജ്ഞാനവും വിവേകവുമാണ് ദൈവത്തോട് ആവശ്യപ്പെട്ടത്. ദൈവ വാഗ്ദാനങ്ങളും ശക്തിയും ഉൾപ്പെടുന്ന പ്രയോജനപ്പെടുന്ന വചനത്തെ വളരെ കുറച്ചു പേർ മാത്രമേ തെരഞ്ഞെടുക്കുന്നുള്ളൂ (2പത്രോസ് 1:3-4). നമ്മുടെ ജീവനും ഭക്തിക്കും വേണ്ടിയതൊക്കെയും ദാനം ചെയ്തിരിക്കുകയാണ്. നിങ്ങളിൽ ഒരുത്തനു ജ്ഞാനം കുറവാണെങ്കിൽ ഔദാര്യമായി തരുവാൻ കഴിയുന്ന ദൈവത്തോടു യാചിക്കട്ടെ എന്നു യാക്കോബ് പറഞ്ഞിരിക്കുന്നു (യാക്കോബ് 1:5). എല്ലാറ്റിലും എല്ലാം നിറച്ചു തരാമെന്ന വാഗ്ദാനം നമ്മിൽ പലർക്കും ലഭിച്ചിട്ടില്ല എന്നതാണ് വാസ്തവം (2 കൊരിന്ത്യർ 9:8-11).

തെരഞ്ഞെടുക്കുവാനുള്ള അവസരം ലഭിച്ചാൽ മാത്രം പോരാ. നാം പിൻപറ്റേണ്ടതു പിൻപറ്റുക തന്നെ വേണം. ആ ലക്ഷ്യം കൈവരിക്കാൻ നാം പ്രവർത്തിക്കണം. ശലോമോനു നന്മയും തിന്മയും വിവേചിച്ചറിയിേണ്ടതുണ്ട്. “നിങ്ങൾ യാചിക്കാൻകൊണ്ടുലഭിക്കുന്നില്ല എന്നാണ് യാക്കോബ് പറഞ്ഞത്” (യാക്കോബ് 4:2). ചോദിക്കുന്ന കാര്യങ്ങൾ എന്തിനാണെന്നു മനസ്സിലാക്കി ചോദിക്കണം. അപ്പോൾ ദൈവം അതു തരും. ദൈവഹിത പ്രകാരം ചോദിച്ചാൽ ലഭിക്കും. കാരണം നമ്മുടെ അറിവിനേക്കാൾ ദൈവത്തിന്റെ അറിവാണ് നമുക്കു ഗുണം ചെയ്യുക.

ശലോമോന്റെ തെരഞ്ഞെടുപ്പിൽ ദൈവം പ്രസാദിച്ചു. കാരണം അവന്റെ താഴ്മയെ സൂചിപ്പിക്കുന്നു. നിങ്ങളുടെ ഭോഗത്തിൽ ചെലവിടേണ്ടതിനു വല്ലാതെ യാചിച്ചതു കൊണ്ട് ഒന്നും കിട്ടുകയില്ല എന്നാണ് യാക്കോബ് പറഞ്ഞതു (യാക്കോബ് 4:3). ജനത്തിന്റെ നന്മയ്ക്കും ആദരവിനും അതുദൈവനാമ മഹത്വത്തിനും കാരണമായി തീർന്നു. നമ്മുടെ ലക്ഷ്യത്തിൽ ഇതെല്ലാം അടങ്ങുന്നു എങ്കിൽ നാം ചോദിക്കുന്നതിലും നിനക്കുന്നതിലും അധികം ലഭിക്കും എന്നതു സംശയരഹിതം തന്നെ.

ശലോമോൻ ദ്രവ്യമോ ശക്തിയോ ചോദിക്കാതെ ജ്ഞാനവും വിവേകവും ചോദിച്ചതു കൊണ്ടു അവൻ വിചാരിച്ചതിനപ്പുറം ദൈവം അവനു നൽകി (വാക്യം 12ഉം 13ഉം). മുമ്പേ അവന്റെ രാജ്യവും നീതിയും അന്വേഷിപ്പിൻ ; അതോടു കൂടെ ഇതൊക്കെയും ലഭിക്കും എന്നാണ്

യേശു ക്രിസ്തു പറഞ്ഞത് (മത്തായി 6:33). “നിങ്ങൾ എന്നിലും എന്റെ വചനങ്ങൾ നിങ്ങളിലും വസിച്ചു കൊണ്ടു എന്തപേക്ഷിച്ചാലും അതു നിങ്ങൾക്കു കിട്ടും”(യോഹന്നാൻ 15:7). അവന്റെ ഇഷ്ടം ചെയ്യുക എന്നതായിരിക്കണം നമ്മുടെ ഇഷ്ടം.



തീർച്ച

ആർ. ഡബ്ലിയു. ഗ്രേ

താൻ വിശ്വസിച്ച ദൈവത്തെക്കുറിച്ചു പൗലൊസിന്റെ മനസ്സിൽ അറിവുണ്ടായിരുന്നു. താൻ അറിഞ്ഞ ദൈവത്തിലാണ് തന്റെ ആശ്രയം സമർപ്പിച്ചിരിക്കുന്നതെന്നു പൗലൊസിനു നല്ല ബോധ്യമുണ്ടായിരുന്നു (2 തിമൊഥെയൊസ് 1:12). ആ ഒരു തീർച്ച അവനിൽ ക്രിസ്തു ഉറപ്പിച്ചു, ഉത്തേജിപ്പിച്ചു, ഒരു മനുഷ്യനായി നല്ല പോർ പൊരുതുവാനും ഓട്ടം തികയ്ക്കുവാനും, വിശ്വാസം കാക്കുവാനും ഇടയാക്കി (2തിമൊഥെയൊസ് 4:1-6).

പിൻവാങ്ങൽ, പിൻമാറ്റം, വിശ്വാസ ത്യാഗം എന്നീ വാക്കുകൾ മ തപരമായ മേഖലകളിൽ വായിക്കുകയും കേൾക്കുകയും ചെയ്യുന്നു ണ്ട്. കാലം മാറി കൊണ്ടിരിക്കുമ്പോഴും ആളുകളുടെ ഇത്തരം മനോ ഭാവത്തിനു മാറ്റമുണ്ടാകുന്നില്ല. സ്വാതന്ത്ര്യത്തിനു വേണ്ടി മുറവിളി കൂട്ടു ന്നത് അവരുടെ വിശ്വാസത്തിൽ നേരിടുന്ന വലിയ വെല്ലുവിളി ആണെ ന്ൻ ഒരാൾ എഴുതി കാണപ്പെട്ടു: ആളുകൾ അത്തരം ചിന്താഗതികളിൽ തിരിഞ്ഞു പോകുമോ എന്ന ഭയമാണ് അയാൾ പ്രകടിപ്പിച്ചത്. സ്വാത ന്ത്ര്യ ചിന്തയുടെ പേരിൽ ആളുകളെ സത്യത്തിൽ നിന്നു വ്യതിചലിപ്പി ക്കുമോ എന്ന് ആ വ്യക്തി സംശയിക്കുന്നു. വിശ്വാസ ത്യാഗത്തിന്റെ ലക്ഷണങ്ങൾ ദൃശ്യമായപ്പോൾ അപ്പൊസ്തലന്മാർ മുന്നറിയിച്ച അതേ ഗൗരവത്തോടും ഉദ്ദേശ ശുദ്ധിയോടും കൂടെയാണ് അദ്ദേഹം മുന്നറി യിച്ചത്. നമുക്കറിയാം വിശ്വാസത്തിൽ ബലഹീനരാണ് ഇത്തരം സന്ദർ ഭങ്ങളിൽ ഇളകുന്നത്.

നമ്മുടെ വിശ്വാസം പൊള്ളയാണെങ്കിൽ നമ്മെ വീഴ്ത്തുവാൻ ഇത്തരം ശക്തികൾക്കു കഴിയും. കാറ്റു വരുമ്പോൾ മേഘം ഓടുന്നു. ഓടകൾ ഉലയുന്നു. കാരണം കാറ്റിനോടു എതിർത്തു നിൽക്കുവാൻ ശക്തിയില്ല. കടലിൽ ഭൂകമ്പം ഉണ്ടായപ്പോൾ ജലം കരയിലേയ്ക്കു

പാഞ്ഞു കയറി, കരയിലുണ്ടായിരുന്ന ദുർബ്ബല ഭവനങ്ങളെയും അതിനോടടുത്തു ഉണ്ടായിരുന്ന ജനങ്ങളെയും കടൽ കൊണ്ടു പോയി. എന്നാൽ അതിനടുത്തു ഉറപ്പുള്ള, അടിസ്ഥാനമുള്ള വീടുകൾക്കു ഒരു കുഴപ്പവും സംഭവിച്ചില്ല.

ആദാം മുതൽ മോശെ വരെയും മോശെ മുതൽ യോഹന്നാൻ സ്നാനപകർച്ച വരെയും നാം പരിശോധിച്ചാൽ ചരിത്രം വ്യക്തമാക്കുന്ന വസ്തുത ഇതു തന്നെയാണ്. പല കാരണങ്ങൾ കൊണ്ട് ആളുകൾ ദൈവത്തിൽ നിന്നു അകന്നു പോയിട്ടുണ്ട്. ദൈവത്തിന്റെ ഹിതത്തിൽ നിന്നു ആളുകളെ മാറ്റുന്നതിന് പിശാച് പല സൂത്രങ്ങൾ മെനഞ്ഞു ആളുകളെ ആകർഷിക്കും. ഫലമോ നാശമായിരിക്കും. ഇസ്രായേൽ ജനത്തെ ദൈവം എല്ലാ രീതിയിലും സഹായിക്കുകയും പരിപാലിക്കുകയും ചെയ്തിരുന്നു എങ്കിലും അവരെ കുറിച്ചു തിരുവെഴുത്തു പറയുന്നതു : “അനുസരിക്കാത്തതും മറുത്തു പറയുന്നതുമായ ജനത്തിലേയ്ക്കു ഞാൻ ഇടവിടാതെ കൈ നീട്ടി”(റോമർ 10:21).

തെറ്റായ പാതയിലേയ്ക്കു നാം ഒരിക്കലും പോകരുത്. കർത്താവു നമുക്കു വിലയേറിയ സത്യപാതകൾ കാണിച്ചു തന്നിട്ടുണ്ട്. നാമതിൽ തൃപ്തരായിരിക്കണം. ദൈവത്തിന്റെ ക്ഷമയെ പരീക്ഷിച്ചു കൊണ്ടിരുന്ന ഇസ്രായേൽ ജനത്തെ വിളിച്ചുകൂട്ടി ഒരു തീരുമാനം എടുക്കുവാൻ യേശുവ അവരോടു പറഞ്ഞു. “നിങ്ങൾ ആരെ സേവിക്കുമെന്നു ഇന്നു തെരഞ്ഞെടുത്തു കൊൾവിൻ” (യേശുവ 24:15). നാം ദൈവത്തിൽ വിശ്വസ്തരായിരിക്കണം; ഒഴുകി പോകരുത്, വിശ്വാസ കപ്പൽ മുങ്ങിപ്പോകരുത് എന്നെല്ലാം ബൈബിളിൽ ഉടനീളം മുന്നറിയിക്കുന്നുണ്ട്. “ആകയാൽ താൻ നിൽക്കുന്നു എന്നു തോന്നുന്നവൻ വീഴാതിരിപ്പാൻ നോക്കിക്കൊള്ളട്ടെ” (1 കൊരിന്ത്യർ 10:12).

നമ്മുടെ സ്നേഹം ലോകത്തിലുള്ളതിനോടോ ലോകത്തോടോ ആയിരിക്കരുത്. ലോക സ്നേഹം ദൈവത്തോടു ശത്രുതയാകുന്നു. നമ്മെ തെറ്റിക്കുവാൻ ആകർഷിക്കുന്നതെന്തായാലും അവ വേണ്ടെന്നു വെയ്ക്കാനുള്ള ധൈര്യം ആർജ്ജിച്ചെടുക്കണം. രോഗം വരാനിടയുള്ള സാഹചര്യങ്ങൾ ഒഴിവാക്കണം. ചില ഭക്ഷണ പദാർത്ഥങ്ങൾ അമിതമായി കഴിച്ചാൽ രോഗമുണ്ടാകും. ചില രോഗികളുമായി സമ്പർക്കം പുലർത്തിയാൽ രോഗിയായി തീരും എന്നറിയാത്തവർ ചുരുക്കമല്ലേ? നമ്മുടെ മനസ്സിനെ ഏകാഗ്രതയിൽ നിന്നു വലിച്ചിഴയ്ക്കുവാൻ

നാം ആരെയും അനുവദിക്കരുത്. “സഹോദരന്മാരെ, ഒരു മനുഷ്യൻ വല്ല തെറ്റിലും അകപ്പെട്ടു പോയാൽ ആത്മീകരായ നിങ്ങൾ അങ്ങനെയുള്ളവനെ സൗമ്യതയുടെ ആത്മാവിൽ യഥാസ്ഥാനപ്പെടുത്തുവിൻ. നീയും പരീക്ഷയിൽ അകപ്പെടാതിരിപ്പാൻ സൂക്ഷിച്ചു കൊൾവിൻ” (ഗലാത്യർ 6:1).

ഏതൊരു യുദ്ധത്തിലും നിങ്ങൾ എന്തിനു വേണ്ടിയാണ് പോരാടുന്നതെന്നു സൈന്യത്തിനു പൂർണ്ണ ബോധ്യം ഉണ്ടാകണം. തന്നെയുമല്ല ജയിക്കേണ്ടതിന്റെ ആവശ്യകതയും മനസ്സിലാക്കിയിരിക്കണം. ഓരോരുത്തനും താന്താന്റെ സ്ഥാനം അറിഞ്ഞിരിക്കണം. സൈന്യം മുന്പോട്ടു ചലിക്കുന്നതിനു മുമ്പ് കഴിയുന്ന എല്ലാ മുൻകരുതലോടും കൂടെയാണ് പോകേണ്ടത്. അവരിൽ ആരെങ്കിലും സംശയത്തോടെയോ ഭയത്തോടെയോ ആണ് പോകുന്നതെങ്കിൽ പരാജയം ഉറപ്പാണ്. ഉറക്കു കവചം ധരിച്ചു കൊണ്ടു നീങ്ങുന്ന പടയാളിയെ പോലെ ആത്മീയരായ നാം നീതി എന്ന കവചം ധരിച്ചു ദുഷ്ടാത്മ ശക്തികളോടു പോരാടണം.



യേശുവും സഭയും

വിൻഫ്രഡ് ക്ലാർക്ക്

ചില ആളുകളെ കുറിച്ചു ചിന്തിക്കുമ്പോൾ മറ്റു ചില കാര്യങ്ങൾ കൂടെ അതിനോടു ചേർന്നു നിങ്ങൾ ചിന്തിക്കും. നോഹയെ കുറിച്ചു ചിന്തിക്കുമ്പോൾ, പെട്ടകത്തെ കുറിച്ചും ചിന്തിക്കും, യേശുവിനെ കുറിച്ചു ചിന്തിക്കുമ്പോൾ സഭയെ കുറിച്ചും ചിന്തിക്കണം. യേശുവിന്റെ മനസ്സിൽ നിറഞ്ഞു നിന്ന ഒരു വിഷയമായിരുന്നു സഭ എന്ന കാര്യത്തിൽ ഒരു സംശയവുമില്ല. അവൻ അതു സംസാരിക്കുകയുണ്ടായി (മത്തായി 16:16-19). അവൻ സഭയെ അർത്ഥമാക്കിയതെന്താണെന്ന് നിങ്ങൾ എപ്പോഴെങ്കിലും ചിന്തിച്ചിട്ടുണ്ടോ? സഭയ്ക്കു വേണ്ടിയുള്ള അവന്റെ കരുതൽ എത്രമാത്രം ഉണ്ടായിരുന്നു എന്നു നാം നോക്കേണ്ടിയിരിക്കുന്നു. അവനു സഭയുമായുള്ള ബന്ധത്തെ സൂചിപ്പിക്കുന്ന വാക്യങ്ങൾ നോക്കിയാൽ അതു ബോധ്യമാകും.

1. അവൻ കൊടുത്ത വില നോക്കുക

ഒരു വസ്തുവിനെക്കുറിച്ചു ആളുകൾ എന്തു വിചാരിക്കുന്നു എന്നു അവർ അതിനു കൊടുക്കുന്ന വില നോക്കി മനസ്സിലാക്കാവുന്നതാണ്. അതു വിലമതിക്കുന്നതായി അവർ പരിഗണിക്കുമ്പോൾ അതിനുള്ള ചെലവു ഒരു പ്രശ്നമായി അവർ കാണുന്നില്ല. വില മതിക്കാവുന്ന ഒന്നാണെങ്കിൽ അതു വാങ്ങുവാൻ അവർ എന്തും ചെയ്തേക്കാം. അതു സ്വായത്തമാക്കുവാൻ എന്തു ത്യാഗവും അവർ സഹിക്കും.

യേശു തന്റെ സഭയ്ക്കു നൽകിയ വില എന്താണെന്നു ഇതു വ്യക്തമാക്കുന്നു. പൗലോസിനു പറയുവാനുള്ളത് എന്താണെന്നു ശ്രദ്ധിക്കുക: ക്രിസ്തു സഭയെ സ്നേഹിച്ചതു തന്നെത്താൻ അവർക്കു ഏല്പിച്ചു കൊടുത്തുകൊണ്ടാണ് (എഫെസ്യർ 5:25-27). പിന്നീട് അവൻ എഫെസ്യയിലെ മുപ്പൻമാരോടു പറഞ്ഞത്: “താൻ സ്വന്തം രക്തം കൊണ്ടു സമ്പാദിച്ച സഭ...എന്നാണ് (പ്രവൃത്തി 20:28). അവൻ കൊടുത്ത വില അപര്യാപ്തമെന്നോ രണ്ടാമതുണ്ടായ ചിന്തയെന്നോ ആരും പറയുകയില്ല. കാരണം യേശു സഭയ്ക്കായി നിശ്ചയിച്ചതു ശക്തമായ ഒന്നായിരുന്നു. തനിയ്ക്കുള്ളതെല്ലാം അവൻ അതിനു വിലയായി നല്കി.

സഭയെ സംബന്ധിച്ച കർത്താവിന്റെ വിലയെ കുറിച്ച് നമുക്കു യാതൊരു സംശയവും വേണ്ട. തന്റെ ശരീരവും രക്തവും അതിനെ വിലയ്ക്കെടുക്കുവാൻ അവൻ നല്കി. നാം അതിനെ ബഹുമാനത്തോടെ അംഗീകരിക്കണം. സഭയുടെ വിലയെ അഗണ്യമായി കാണരുത്. മറ്റൊരു വിധത്തിൽ നാം ചിന്തിക്കരുത്.

2. അതിനു വേണ്ടിയുള്ള അവന്റെ പ്രാർത്ഥന ശ്രദ്ധിക്കുക

ആ വലിയ പ്രാർത്ഥന നിങ്ങൾക്കു കിട്ടുന്ന സമയം എടുത്തു വായിക്കുക. അതു യോഹന്നാൻ 17-ാം അദ്ധ്യായത്തിലാണ്. സഭയ്ക്കു വേണ്ടിയുള്ള കർത്താവിന്റെ ചിന്തയും സഭയെ സംബന്ധിച്ച ആശയവും നമുക്കു കണ്ടെത്താൻ കഴിയും. അവന്റെ അപ്പൊസ്തലന്മാർക്കു പ്രമുഖസ്ഥാനം ഉണ്ടായിരുന്നു. വാക്യങ്ങൾ പരിശോധിച്ചാൽ അതു ബോധ്യമാകും.

അവർ വിശുദ്ധീകരിക്കപ്പെടുവാൻ അവർക്കു വേണ്ടി പ്രാർത്ഥിക്കുന്നുണ്ട്. “അവരെ ലോകത്തിൽ നിന്ന് എടുക്കേണം എന്നല്ല ദുഷ്ടന്റെ കയ്യിൽ അകപ്പെടാതെവണ്ണം അവരെ കാത്തു കൊള്ളേണം

എന്നത്രേ ഞാൻ അപേക്ഷിക്കുന്നത്”(യോഹന്നാൻ 17:15). ഇവർ ഭൂമിയുടെ ഉപ്പാകുന്നു എന്ന് യേശുവിനറിയാമായിരുന്നു. അവരെ വിശുദ്ധിയും നിർമ്മലതയും ഉള്ളവരായി സൂക്ഷിക്കണമായിരുന്നു. ഭിന്നതമൂലം ലോകം അവിശ്വാസത്തിലാകും എന്നും അവനറിയാമായിരുന്നു. ഭിന്നതയ്ക്കു നാം കൂടുതൽ വില കൊടുക്കേണ്ടിവരും. യേശു സഭയ്ക്കു വേണ്ടി പ്രാർത്ഥിക്കുക മാത്രമല്ല ചെയ്തത്എന്നോർക്കുക. നമ്മോടും അതു ചെയ്യുവാൻ പറയുന്നുണ്ട് (മത്തായി 6:9-13).

3. അവനു അതിനു വേണ്ടി ഉണ്ടായിരുന്ന പദ്ധതികൾ നോക്കുക

യേശു ഇവിടെ വന്നപ്പോൾ സഭയ്ക്കു വേണ്ട പദ്ധതികൾ തയ്യാറാക്കിയിരുന്നു എന്നതു സംശയ രഹിതമാണ്. അതു ഒരു പുനർചിന്തയായിരുന്നില്ല. യഹൂദന്മാർ അവനെ മശിഹ എന്നു ഗണ്യമാക്കാതെ തള്ളിക്കളഞ്ഞതുകൊണ്ടുമായിരുന്നില്ല. തന്റെ പരസ്യ ശുശ്രൂഷയുടെ ആരംഭത്തിൽ അവൻ ചെയ്തതെല്ലാം കാണാം. “ദൈവ രാജ്യം ആസന്നമായിരിക്കുന്നു എന്ന് എല്ലാവരും അറിയാൻ അവൻ ആഗ്രഹിച്ചിരുന്നു” (മത്തായി 4:17). അവൻ സഭയെ കുറിച്ചല്ലാതെ മറ്റൊന്നും ആഗ്രഹിച്ചിരുന്നില്ല. മറ്റൊരു സ്ഥാപനവും അവന്റെ മനസ്സിൽ ഇല്ലായിരുന്നു. അവൻ പറഞ്ഞതു ശ്രദ്ധിക്കുക: “എന്റെ പിതാവ് എനിക്കു രാജ്യം നിയമിച്ചു തന്നതു പോലെ ഞാൻ നിങ്ങൾക്കും നിയമിച്ചു തരുന്നു. നിങ്ങൾ എന്റെ രാജ്യത്തിൽ എന്റെ മേശയിങ്കൽ തിന്നു കൂടി കെയും സിംഹാസനങ്ങളിൽ ഇരുന്നു ഇസ്രായേൽ ഗോത്രം പന്ത്രണ്ടിനേയും ന്യായം വിധിക്കയും ചെയ്യും”(ലൂക്കൊസ് 22:29-30). ഇതു കർത്തൃ മേശയെ കുറിച്ചു തന്നെയാണ് പറയുന്നത്.സഭയിലെ കർത്താവിന്റെ മേശയെ ആരും സംശയിക്കയില്ലല്ലോ(1 കൊരിന്ത്യർ 11:23-26). എന്നാൽ യേശു പറഞ്ഞു, അതു രാജ്യത്തിലായിരിക്കും. ഇതു ഒരേ സ്ഥാപനത്തിലുള്ള ആളുകളെക്കുറിച്ചാണ് പറയുന്നത്.

അങ്ങനെ അവൻ രാജ്യത്തെക്കുറിച്ചു സംസാരിച്ചപ്പോൾ സഭയെ കുറിച്ചാണ് സംസാരിച്ചത്. അതു കൊണ്ടാണ് രാജ്യം, സഭ എന്നീ രണ്ടു വാക്കുകളും അടുത്തടുത്തായി ഉപയോഗിച്ചിരിക്കുന്നത് (മത്തായി 16:16-19) സഭ പണിയും എന്നു പറഞ്ഞിട്ടു ദൈവരാജ്യത്തിന്റെ താക്കോൽ നൽകുന്നു എന്നു പറഞ്ഞു. ഇതു രണ്ടും ഒന്നു തന്നെയാണ്. സഭ പണിയുന്നതിനു കർത്താവിനു പദ്ധതി ഉണ്ടായിരുന്നു.

4. അതിലെ ജന സംഖ്യ നോക്കുക

സഭയായി തീർന്ന ആളുകളെ കുറിച്ചൊന്നു ചിന്തിച്ചു നോക്കുക. അപ്പോൾ കർത്താവിനു സഭയെ കുറിച്ചുള്ള ആശയം നിങ്ങൾക്കു കിട്ടും. സഭയിലുള്ള ആളുകൾ ഏതുതരക്കാരാണെന്നു ലൂക്കോസ് വിവരിക്കുന്നുണ്ട്. “രക്ഷിക്കപ്പെടുന്ന വരെ കർത്താവു ദിനപ്രതി സഭയോടു ചേർത്തു കൊണ്ടിരുന്നു” (പ്രവൃത്തി 2:47). സഭയായി ചേർക്കപ്പെടുന്നവരാണ് ലോകത്തിലെ ഏറ്റവും വലിയ ആളുകൾ. സാത്താ നിൽ നിന്നും ജീവനുള്ള ദൈവത്തിലേയ്ക്കു തിരിഞ്ഞവരാണ് അവർ, ഇരുട്ടിൽ നിന്ന് വെളിച്ചത്തിലേയ്ക്കു തിരിഞ്ഞ വരാണവർ.

5. അതിനായി ഒരുക്കിയ സ്ഥലം നോക്കുക

ശിഷ്യൻമാർക്കു ഒരു സ്ഥലം ഒരുക്കുവാൻ പോകുന്നെന്നു യേശു പറഞ്ഞിരുന്നില്ലേ?(യോഹന്നാൻ14:1-3). അവൻസ്വർഗ്ഗത്തിൽ അവർക്കായി ഒരുസ്ഥലം ഒരുക്കും എന്നാണ് പറഞ്ഞിരുന്നത്.പൗലൊസ് വേർപിരിഞ്ഞു കർത്താവിനോടു കൂടെ ആകുവാൻ അടുത്തിരിക്കുന്നെന്നു മനസ്സിൽ കണ്ടുപറഞ്ഞ സ്ഥലം അതാണ്(ഫിലിപ്യർ1:21-23). സഭയ്ക്കു വേണ്ടി കർത്താവിന്റെ മനസ്സിൽ ഉണ്ടായിരുന്നതു പൗലൊസിനു മനസ്സിലായിരുന്നു. കാലങ്ങളായി വീണ്ടെടുക്കപ്പെട്ടിരുന്നവരുടെ ഭവനത്തിലെത്താനായിരുന്നു അവൻ കാത്തിരുന്നത്. അ വൻ സഭയെ ഗൗരവമായി ചിന്തിച്ചിരുന്നു. നാമും സഭയെ അങ്ങനെ കരുതണം.

6. സഭയുടെ വളർച്ച നോക്കുക

ഒന്നാം നൂണാണ്ടിൽ സഭക്കു വളരെയധികം ഉപഭവം നേരിട്ടിരുന്നു. എങ്കിലും ചിതറി പോയവർ വചനം സംസാരിച്ചുകൊണ്ടു അവിടവിടെ സഞ്ചരിച്ചു തൽഫലമായി ജനങ്ങൾ വചനം വിശ്വസിച്ചു സ്നാനമേറ്റു സഭയോടു ചേർക്കപ്പെട്ടു. അപ്പൊസ്തലന്മാരും ആദ്യ ക്രിസ്ത്യാനികളും അവരുടെ കടമ കൃത്യമായും നിർവ്വഹിച്ചു, സഭയുടെ വളർച്ചക്കു അന്നു ഉത്സാഹവും എരിവും ആണുണ്ടായിരുന്നത്. ഇന്നും സഭയുടെ വളർച്ചക്കു ഇതു തന്നെയാണാവശ്യം.അതിനു ദൈവ പരിജ്ഞാനത്തിൽ വളരണം. എങ്കിൽ മാത്രമേ ഉറപ്പും ധൈര്യവും ഉണ്ടാകയുള്ളൂ. ക്രിസ്തുവിന്റെ ഉപദേശത്തിന്റെ മാഹാത്മ്യം തിരിച്ചറിഞ്ഞവർ ഒരിക്കലും അടങ്ങിയിരിക്കയില്ല. കർത്താവിന്റെ സഭയിലുള്ള എല്ലാവരും ക്രിസ്തുവിന്റെ ലക്ഷ്യം മനസിലാക്കി ജീവിച്ചാൽ സഭയെ വളർത്തുവാൻ വേണ്ടത് നാം ചെയ്യും.



പ്രാർത്ഥിക്കുന്ന രണ്ടു മനുഷ്യർ

ടെഡ് ബർലൈസൺ

ലൂക്കോസ് 18-ാം അദ്ധ്യായത്തിൽ രണ്ടു മനുഷ്യർ ദേവാലയത്തിൽ പ്രവേശിക്കുന്നതു ഒന്നു സങ്കല്പിച്ചു നോക്കൂ. പരീശൻ ദേവാലയത്തിലേയ്ക്കു വന്നപ്പോൾ അവിടെ ഉണ്ടായിരുന്നവരെല്ലാം വഴിമാറി കൊടുത്തിരിക്കും. ഏറ്റവും പ്രകാശമുള്ള മുൻ നിരയിൽ തന്നെ ചെന്നു നിൽക്കും.

പരീശന്മാർ സാധാരണ പ്രാർത്ഥിക്കുന്നതു അവരുടെ ചുണ്ടുകൾ മുകളിലേയ്ക്കുയർത്തി കൊണ്ടാണ്. ദിവസത്തിൽ മൂന്നു പ്രാവശ്യമെങ്കിലും അവർ പള്ളിയിൽ പോയി പ്രാർത്ഥിക്കുമായിരുന്നു. പുറുഷാരം എല്ലായ്പ്പോഴും പരീശന്മാരെ ശ്രദ്ധിക്കുമായിരുന്നു. അവർ മറ്റുള്ളവരുടെ ശ്രദ്ധ ആകർഷിക്കുകയും ചെയ്തിരുന്നു.

മതാധിപത്യം പുലർത്തിയിരുന്ന ഒരു കൂട്ടം ആളുകളായിരുന്നു പരീശന്മാർ. അവർ ന്യായ പ്രമാണത്തെ അക്ഷതമായി എടുത്തിരുന്നു. അവരുടെ പിതാക്കന്മാരുടെ സമ്പ്രദായങ്ങളെ മുറുകെ പിടിക്കുകയും ചെയ്തിരുന്നു. ഉദാഹരണമായി ഭക്ഷണത്തിനു മുമ്പു കൈകഴുകുന്നതു മതപരമായ ഒരു ചടങ്ങായി അവർ അനുഷ്ഠിച്ചിരുന്നു.

ഈ മനുഷ്യന്റെ സ്ഥാനം നമ്മുടെ സഭാ യോഗങ്ങളിൽ എവിടെയാണ് ? മറ്റുള്ളവർ എങ്ങനെ ആയിരിക്കണം എന്നതിനു ഊന്നൽ കൊടുക്കുന്നവരായിരുന്നു അവർ. എല്ലായ്പ്പോഴും അവർ പ്രാർത്ഥിക്കുമായിരുന്നു. ചോദ്യം ചെയ്യാനാകാത്ത ധാർമ്മികത അവകാശപ്പെടുന്നവർ.

തങ്ങളിൽ തന്നെ ആശ്രയിക്കുന്നവർക്കു വേണ്ടിയാണ് ഈ ഉപമ യേശു പഠിപ്പിച്ചത്. അവർ തങ്ങളെ തന്നെ സ്വയം നീതീകരണം നടത്തുന്നവരുമായിരുന്നു. അവരെ മറ്റുള്ളവരുമായി താരതമ്യം ചെയ്യുമായിരുന്നു. അങ്ങനെ മറ്റുള്ളവരേക്കാൾ തങ്ങൾ ശ്രേഷ്ഠരാണ് എന്നു ധരിക്കുകയും ചെയ്യാം.

പരീശന്റെ പ്രസ്താവന അവന്റെ സ്വഭാവം വെളിപ്പെടുത്തുന്നു: “ദൈവമേ ഞാൻ ഈ ചുങ്കക്കാരനെ പ്പോലെയല്ല”: അഹംഭാവവും അശുദ്ധ വിചാരവുമാണ് അവനിൽ ഉണ്ടായിരുന്നത്. നല്ല കാര്യങ്ങൾ പലതും അവൻ ചെയ്തിരുന്നു. പക്ഷെ അവരുടെ മനോഭാവം ശരിയല്ലായിരുന്നു: അവർ വിചാരിച്ചിരുന്നതു വ്യഭിചാരിണികൾ, പിടിച്ചു

പറിക്കാർ, അന്യായം ചെയ്യുന്നവർ കുലപാതകികൾ എന്നിവരാണ് മോശക്കാർ എന്നായിരുന്നു. ഞാൻ ഈ ചുങ്കക്കാരനെ പോലെ അല്ലായ്കയാൽ ദൈവത്തിനു, സ്തോത്രം എന്നാണ് പരീശൻ പരസ്യമായി പറഞ്ഞത്. ആഴ്ചയിൽ രണ്ടു വട്ടം ഉപവസിക്കുന്നുണ്ട് എന്നും പറഞ്ഞു. തങ്ങളെത്തന്നെ ഉയർത്തി കാണിക്കുന്ന മനോഭാവമുള്ളവരായിരുന്നു അവർ നേടുന്നതിലെല്ലാം പതാരവും കൊടുക്കുന്നുണ്ട് എന്നവൻ കൂട്ടിച്ചേർത്തു.

ന്യായപ്രമാണ കല്പനകൾ എല്ലാം തന്നെ ജനങ്ങൾ പ്രമാണിക്കേണ്ടതു നല്ല മനോഭാവത്തോടെ ആകണം.

മറ്റൊരാൾ ദേവാലയത്തിൽ പ്രാർത്ഥിക്കുവാൻ പോയി അയാൾ ചുങ്കക്കാരനായിരുന്നു. റോമാക്കാർക്കു വില്ക്കപ്പെട്ടവരാണ് ഈ ജോലി ചെയ്തിരുന്നത്. ആളുകളിൽ നിന്ന് ചുങ്കം പിരിച്ച് റോമാ ഗവൺമെന്റിനു നൽകും. ഈ മനുഷ്യൻ എല്ലായ്പ്പോഴും ദേവാലയത്തിൽ വരുവാൻ സാധ്യമല്ല. അവൻ തല താഴ്ത്തി നെഞ്ചുത്തടിച്ചു കൊണ്ടാണ് പ്രാർത്ഥിക്കുന്നത്. അവൻ ചുരുങ്ങിയ വാക്കുകളെ പ്രാർത്ഥിക്കുന്നുള്ളൂ. “ദൈവമേ പാപിയായ എന്നോടു കരുണ തോന്നേണമേ”. അവൻ തന്നിലല്ല ആശ്രയിക്കുന്നത് ദൈവത്തിലാണ്. അവൻ തന്നെത്താൻ താഴ്ത്തി. ഈ മനുഷ്യൻ ദൈവത്താൽ നീതീകരിക്കപ്പെട്ടു. തന്നെത്താൻ താഴ്ത്തപ്പെടുന്നവൻ ഉയർത്തപ്പെടും. തന്നെത്താൻ ഉയർത്തപ്പെടുന്നവൻ താഴ്ത്തപ്പെടും പരീശൻ തന്റെ നീതിയിൽ ആശ്രയിച്ചപ്പോൾ ചുങ്കക്കാരൻ ദൈവ കരുണയിൽ ആശ്രയിച്ചു.

നമ്മെ മറ്റുള്ളവരുമായി താരതമ്യം ചെയ്യുമ്പോൾ നാം വളരെ ശ്രദ്ധിക്കണം. മറ്റുള്ളവരെ താഴ്ത്താനായിരിക്കരുത്. മറ്റുള്ളവരുടെ നന്മയാണ് നാം കാണേണ്ടത്. നമ്മൾ അറിയാത്ത മനോഭാവം അവരിൽ കാണും. നമ്മുടെ മനോഭാവത്തെ നാം സൂക്ഷിക്കണം. പ്രാർത്ഥനയ്ക്കു ശേഷം പരീശനു എന്തു സംഭവിച്ചു എന്നു നമുക്കറിഞ്ഞു കൂടാ. പക്ഷെ ചുങ്കക്കാരൻ നീതീകരിക്കപ്പെട്ടവനായി പോയി എന്നു യേശു പറഞ്ഞു. ദൈവത്താലുള്ള നീതീകരണമാണ് നമുക്കാവശ്യം. എല്ലാ മനുഷ്യർക്കും അതാണാവശ്യം. നിങ്ങളുടെ പ്രാർത്ഥന എങ്ങനെയുള്ളതാണ് ? പ്രാർത്ഥനയ്ക്കു ഫലം കിട്ടണമെങ്കിൽ മനോഭാവം ശരിയായിരിക്കണം എന്നതു സത്യമാണ്.



HEAR THE VOICE OF TRUTH ON RADIO
SRILANKA

- Hindi** Sundays 6:45 A.M.-7:00 A.M. and
 Thursdays, 6:45 A.M- 7:00 A.M. Speaker
 Sunny David, Box 3815, New Delhi - 110049
- Malayalam** Firday 3:45 - 4.00 P.M.
 Speaker : P. K.Varghese
 Box 5540, Trivandrum - 34
- Tamil** Mondays, Tuesdays, Wednesdays,
 Thursdays, Fridays 5:30 P.M. to 5.45 P. M.
 Speaker: P.R. Swamy, Box 8405,
 Bangalore- 560084
- Telugu** Sundays, Mondays, Wednesdays,
 Thursdays, 2.00 P. M - 2:15 P. M. Speaker,
 Joshua Gootam, Box-80, Kakinada - 533001

Please write to these addresses for Bible correspondence course,
Magazine, and other Christian literature in your language. All of these
programmes are sponsored by

CHURCHES OF CHRIST

Edited, Printed and Published at Church of Christ
Thampuranmukku, Trivandrum - 695 035, Kerala, India

Annual subscription : Rs. 50/-

Reg. No.K. Dis. 90095/86/A8. Reg. No. KL(N) 22/2003-2005
Licensed to post without prepayment No. Tech/62-2 TV(N) 40/2005

Join us to worship God in Spirit and Truth

The

CHURCH OF CHRIST

Meets at T.C. 27/225

Thampuranmukku, Trivandrum-35

Sunday - worship -10.00 am

Tuesday - Bible Study - 6.00 pm

ALL ARE WELCOME

All correspondence should be sent to the Editor, The Bible Truth
Post Box No. 5540, Trivandrum-34, Kerala, India.

To

From

**THE BIBLE TRUTH
Church of Christ**

Thampuranmukku,

Trivandrum-35

Kerala, India.

Phone : 2303378